

'BA MA 'BA E'YONI ADRO YI MA RUA KU.
AVITA NI.

`BA OJAPI RI FETARU DOROTHY I

'BA AVITA 'YE'BA 'DIYI

'BA O'DUKO 'DI OLUPIRI.

OPI ADETUSA, opi mbazaru Kutuje niri

ATAZA OJUOLA, Eri vile okuri

OPI ODEWALE, Opi Atetusa ma paria ri.

ABERO, Odewale vile oku irizuri.

ADEROPO, Adetusa pi ma mvi Ojuola beri,

ATALAU OGUNI NIRI.

BABA FAKUNLE, 'Ba e'yo ondripiri,

AGUPI AMVA, mva Baba Fakunle ni osepi ri

OPI OKORI

OPI IRI RI

OPI NA RI

ALAKA, Odewale ma agyi karile siri

GBONKA, OLOJO, ojio Adetusa vile 'diyi

IYA ABURO, oku orindi onzi beri

'BA ONGO OPINI EDUZURI NGOPIRI.

ADEWALE, ADEBISI, OYEYEMI, ADEYINKA, Opi vile anzi 'diyi:

AKILAPA, BOKINI, LABATA, AGIDI, Asikari opi vile 'diyi:

'Ba Akuamboa 'diyi, 'Ba ari co'baa 'diyi, Azi 'ba opi vile 'diyi.

'Ba avita " `BA MA `BA E`YO NI ADRO YI MA RUA KU KU" 'di 'yepi o'bi yi dri oko ni `diyi 'ba amuti avita 'yepi Ori Olakuna niria 'diyi.'Ye avita nderi omu lfe ni avita niri ma alia, Nigeria a, eli 1968 si.'Ba 'diyi 'ye avita nderi ni.

'Ba o'duko olupiri	Ola Rotimi
Opi Adetusa	Kayode Olajuyigbe
Ataza Ojuola	Yinka Anjorin
Opi Odewale	Femi Robinson
Aderopo	Tony Obilade
Atalo Oguni niri	Akin Sofoluwe
Baba Fakunle	Bode Sowande
Boy	Moji Anjorin
Opi yi	Biodun Banwo
	Ggemi Sodipo
	Soji Adegoke
Abero	Banke Akosile
Alaka	Olu Akomolafe
Gbonka	Johnson Ulasusi
Iya Aburo	Femi Adebajo
'Ba ongo ngopi opi niri	Peter Badejo
Asikiri opi vile 'diyi	Ola Awofade
	Rufus Orishayomi
	Olu Olajuyigbe.

E'YO ETI NZEZA.

`Ba 'yeta e'yo eti nzeza 'di ma alea 'diyi 'ye dria e'yo eceza drisi risi.

Ongo ngoza pi eku ari coza pie, azini o'duko efupi inyia 'do inyia 'do ri pie angu mile 'l ojapi ojari ma e'yo ecezu.

Angu pari avita 'yezuria ri eca bizaru. 'Ba awu aya coza ni eri engazu eleleru, o'duko aya coza 'diri niri nitu oru, eri esi ele, eri di vini esi e'yere ku agadua 'dia: Ongo Adro Yoruba ni, ayani azini a'di niri vileri ma o'dukosi.

Saa were vutia, diza angu 'l pi pari avita 'yezuri ma dria ri e'da orijo ogun ni ri ndiri: 'ba osu ndende bi izu izu iri; 'ba ala nazuri yi ma dria. 'Ba su masete alu nyakua yi ma ageia.

Indikindi, 'ba o'duko olupiri eca pari avita 'yezuria fe inzita pari ori owizuri dri engazu re 'dapi, su dri vaa inzita amborusi, e'do di e'yo nze 'ba avita ne 'baa 'diyi dri.

'Ba oduko olupiri: E'yo ewaru 'ba ada ni a'di 'dizu yi be 'diyi e'do erini osiria.

Avita amaniri ni l e'do mva azini ma ositasi.

Pari niri eri angu kutuje niri 'i.

Opi Adetusa pi dri mva osi eri vile wa'di Ojuola be.

(Ongo ngoza azini ari coza avasiri. Opi vile wa'di Ojuola efi mva be dria ombezaru bongo emvesi. Oku mba 'ba 'bo ni yi eji eri ongo tuzasi. 'Di ma vutia, opi Adetusa, opi erini acizu yi be 'diyi pie, yi ma eselia inzizaru indiri eri atalo edeta edepi OGUN dri Izu azini dri`bini ni ru sizu teketeke ri 'i.)

Eri mva yini okori 'i,

Ani yi eji eri asi ndriza esuzu

Orijo ogun ni,

Adro a'dini, aya ni

Azini ojoo anzi agupianziru 'diyi ni dria

Ri ni ria.

Ani yi nga di atalo ifa niri omve,

Kile erini ovule azitaniri 'i rile,

Ewu mva 'dari ni drile ri ni nga ovu ngoni yari ma e'yo ondrizu.

[Baba Fankule, Mbazao milekokoru, mva wereruri ni eseni ri efi.

Baba ri nyakua, e'do di, l vile opele, afa erini andrife ndrizu baka be 'diyi o'be]

'Ba o'duko olupiri: Baba Fankule, dee pi azini e'yo nipi aga atalo Ifa ni wudrikurua 'dia 'diyi dria ra ri, 'ba mani ziri eri mi i.

Ayia ni teria, Ata ni teria, mi 'yo di yi dri:

Afa mva di ni eji orodriru nyakua 'dia

Engazu adroyi vu ri eri a'dini?

[BABA FANKULE nga oru dika mu kalaaleru. Opi ADETUSA pi WA'DI OJUOLA be yi emu eri vuleru, yi ma vutisi ATALO OGUN ni mva nde 'du pi niri 'I]

Baba Fankule

Mi ma lu ayia ni, mi ma lu ata ni, Atalo ogun ni ovupi 'ba opi vile aku azini eri ma angu ma agei tepi niri ruri nga olu yi dri

Afa agupiamva nderi ni eji ovupi azi adro yini le ma emu 'ye nyakua ri ru ri eri a'di afa ni yari `i.

BABA FAKUNLE: Mva diri, eri nga `i ma ati ni fura dika eri nga `i ma andrini `du okuru!

('Ba tawunia `diyi ngo ongo o`bura ni e`yere)

BA ODUKO OLUPIRI: Eyo onzini; Ayia ni wu, Ata ni wu.

Ewu drileri ovuni ayikoru ku, te 'bani `ba kuzu ya eri dri ri ni fe `ba di aco mbelekocici.

Le `ba ma osi patraka.

Ewu drile onzi `diri ma 'ye `i ku.

Geri ci `bani ecozu eri atrizuri eri `ba fuzu,

'Ba ma fu 'ba o`duko drileonzi ni 'di ejipi engazu adro yi vu ri ra.

Ayia aka koli, si ruu vaa

Ocoko amboru be ori

Idrini mu anyi mbelekociciru 'di ma e'yosi

Ata omi eri ma asi ocoko `i niri be asia.

Atalo ogunniri ombe agupimva ma pa baka odrusiru risi

Feta ecezu

Adro agupimva ma ti epepi nyaku dria 'dia 'diyi dri.

Atalo fe agupimvani Gbonka

Ovupi opi vile ojioruri dri

Fe eri dri azita muzu

Ase alia 'dale

Agupimva gaaru ri be,

Angu onzi ria.

[Gbonka ji mva 'dale. Diza 'Ba Tawunia ripi pari 'bani avita avizuri ma dria ri e'do anyu]

Te Obatala,

Adro afa dria o'bapiri'

Ma geri 'ba ini

E'yo ewaru ma alia 'diyi ma asi omizuri ci.

Eli iri ma vutia,

Opi Adetusa pi Wa'di Ojuola be,

Yiesu agupimva azi,

Angu mva okori ni

Ku mgboruri ofizu.

[Diza di 'Ba Tawunia 'diyi ma dria dika yini ongo ngoria, turia azini yini yi ere ria.]

Engazu saa andra 'bani agupiamva 'dari 'bezu asea drazu, azini eri ma drasi drileonzi
ori ori ruri atrizu ri ma vutia ca curu'do eli kalian drini iri.

Opi Atetusa fu dri dra okangalika ruri be aga muza pari ama atapi curu'do ovupi ndi
'diyi ni ovuzu ria.

[Opi vile wa'di Ojuola efi]

Wa'di Ojuola ma ngulupi ovuni di curu'do mvaaru ku. Yi vile mva irizu, Aderopr zodi vini agupi ru 'bo.

[Aderupo eca, kile engazu amvuarile, e'bu be dri aluria, opidri aziniria, yi mayuni 'bani Ombe tualu bakasi ri.

La I vaa Ojuola ma drilia. Ojuola 'du mayuni nde yi ra. Yi oa tualu.]

Angu Kutuje niri ebi ovu asi anzuru alia azini e'yere kpere 'ba Ikolu ni 'diyi ni e'yo dra Ni efinzu angu ndea ri 'duria drilebaru, yi be e'yo e'dozu.

[Ongo a'di niri,A'DI 'BA IKOLU NI 'DIYI efi opi vile akua; 'Ba akuambo KUTUJE NI RIA 'DIYI e'do onzu andra oru andra oru]

O'di 'ba turu turu,

Obi 'ba turu turu,

Obi ba ati'boru turu turu ma drilia,

Dika ku di angu kutuje niri ma alia abiri,azini yi avijo,dika uri.

['BA AKUAMBO KUTUJE NIRIA 'DIYI

Oti yi pari 'bani avita 'yezu ri ma dria. Diza 'ba o'duko olupiri ma ageia ri amvi ele dika

Diza ODEWALE ma driari ma omgbo tu oru, su bongo ondiru amvu ni 'diyi

Pali eri bipi kirikiri ri si. Eri aci o'bi yi tra'ba 'diyi ma eselia, eri yi elo erini droria e'yo

Nzesi]

ODEWALE: Ma eri yi ma awu ra, okorisi kinikini ru;

Ma eri yi ra, re engazu ree 'dale

Mani aci mani karakarau 'diyi aciria.

Engazu angu aluria risi muzu aziria, akuambo alu ma aliarisi muzu aziniria, enyati

aluriarisi muzu enyati aziniria.

Asianzuru ndasi dika mani asianzu esuria aluni ku.

Anga di emu angu Kutuje ni

'di ma alia awu wuza 'bani e'yoni o'yozu kinikini ru 'di ma e'yo nezu ma milesi.

Mani yi aziri ma dri agaria

Ma I, ma mva suru

Ijekun Yemoja niri

Ma esu ma geri emuzu angu

Andini Kutuje ma alia

Ma emu candi ne, azini ma vini

Candi etumu

I nga oru

I nga oru, a nga 'yo yini

'Bani o'bizu afa azi 'yezu tualu ri ni fe 'ba aka mbeleru. Uru, uru emi dria

Emini lazuvaa emi kuzu pi e'yo ndeza dri ri eri azani.

Uru, uru: emi osi patraka: nyaku

Eri patraka osizani.

['Ba akuamboa 'diyi nga e'yere oru andreti be dizaru ayiko'ba alu alu ni egazu 'I eco
ra risi]

Ma oku 'ba Kutuje ni mani dri ce mai 'diyi tualu,

Dika driceza manirisi

Ama opa 'ba amani 'diyi ra,

Ama o'du nyaku Ikolu ni 'diyi,

Ama esu vini ayiko amburu ondi

Yini risi

Eri di 'dinile-

'ba I ma agyi ni o'bepi oni efi si ri

Ni oni 'wara omve I ma dria.

Ikolu ni di curu'do dika yo,

Te kutuje tu di saaru.

Ayiko yini ri ma alia

'ba nde 'diyi 'ba di

OPI

Mai, engazu suru Ijekun ni ri alia.

'Ye e'yoazini a'diru suru ma alia

Dika 'ba ma zi kokoru

Opi Kutuje niri ru.

[Opi yi emu drile ODEWALE ni osuzu bongo opi yini 'diyi si dika oku

Pie 'BA AKUAMBOA 'diyi ni ongo turia eri ma ageia kuru, eri ofizu akua,

Yini di yi erezu ndo.]

'BA ONGO OPINI NGOPIRI: Opi yi ci dika opi yi ci;

Opi eri amboru aga opi ni ra.

'Bani ofuzu kami ruri ovuni e'yo ewaru ni ku,

Eri 'bani kami ma sobi esuzu ri 'i.

Odewale opi, ogundele

Ma mvi

Mi nga ama dri ce saa ezuu;

Goro ni oa 'ba erini ovuzu yi dri orodruru 'diyi ma tia saa ezu!

[Ari bata niri ma o'duko e'do efu,

'BA ONGO OPINI NGOPIRI e'do ongo tu ari

Kutelu niri ma o'duko vusi]

ODEWALE ca di curu'do eli mudri drini alu

Mai, Odewale,

Ogundele ma mva elipili ruri,

Ace Kutuje ma dri

Dika a'du oku,

Kile e'yo abiri niri ni lelerile,

Ojuola, wa'di ayiaru

Opi oko Adetusa

Vileri

Eri di curu'do ayia ori ma vile su 'diyi osi pi niri:

Adewale I, dika Adebisieri ma mvi 'i

Oyeyemi eri ma adri 'l,

Azini Adeyinka,

Amvi irizuri 'i.

[Anzi nyiri nzu kpere eri vu, ezoanzi osi kumuti, agupi anzi ola yi va]

Ama dria esu ayiko eli mudri drini alu 'diyi ma alia ra

Dika Kutuje

Tu saaru

Te ayiko

Ma pa alu

Eri I nyo cucurua'do.

[O'duko ayangili niri tu oru engazu ele, mbeleru awu ongo 'du pari aya

Ngili ma o'duko niri ni]

E'yo ewaru

Curu'do anguamaniria ci.

Ayiko anzu 'l ra

Dika ere 'l kerekere.

Asi anzuru, 'dinile indi, di curu'do yo.

'YETA ALURI E'data I

(Opivile akutia.) 'BA AKU AMBOA- 'ba 'wara ru, dika anzi nyiri ru, agupi, oku,

Oku azini 'diyi anzi be ombezaru yi ma ngukua-woro avuzaru kaniku

Atuzaru candi yini eceria geri ndundusi,

emvo obaria. Ba econi o'duko yini e'yo nzezu 'diyi eri ku, o'duko yinirii oyazaru;

'da ma vutia emvo o'baza

E'do dika.

ODEWALE eca, opi 'l vile diyi be, so pa uru, 'BA AKU AMBOA

curu'do yi ma o'duko awuniri engapi oru 'diyi ondrezu.

OPI OKORI; 'Di ca 'bo! 'Ba ma vile angua

'diyi la! 'Ba ama vile 'diyi- opi so pa

Emi drilia emi zizu.

KARIMVA OKORI: Zita ma orodri rua

Drapi ra ri dri a'dini ya?

OPI YI: [Osutasi]. Aha!

ODEWALE.[e'da angu drisi OPI yi vu] I ku yi ma nze e'yo.

OKU OKORI. Aje anzi ma vile eju ru 'diyi odrara-iri tro.

Mva ma vile na zuri..[ayu mva ngukua risi]vaa awa'di, emi amvi nga rua ni, emi ama nga rua niri dri ngoni yari ..emi emu amvi.

[ODEWALE si vaa mva ma rua amvizu]

KARIMVA IRIZURI. 'Ba aku ma drileru ri ka dra ni, aku ni eca horongoto ru. Te mi ama ni dricereru ci, dika ama vile opi mi be indi 'diyi ci, te `di ma drilesi, ama nini di ama ma fe awa'difo adro yi dri mini ovule ama be indi risi ya, kani asi 'baza amaniri ma ovu di kalaaleru yari ku.

Karimva Nazuri: Elekendre ka mva ti, 'ba eco ega kini mva 'dari ongo tu ra 'dini ri ku? Kile ama ni mi 'ba opiru 'borile, I nga azi kile opi le.

OPI OKORI: Emi ni egalerisi egata azini ama ma asia 'dale emi ma e'yosi

Aluani yo 'dini?

OKU IRIZU RI: Azo ebi ama o'di o'du 'diyi dria. Afa opi ni 'ye e'yo ndesi 'bori eri a'dini?

OKU NAZURI. Mi nde ndra 'ba IKOLU ni 'diyi yini a'di e'dozu ama be azini angu amavile ri 'duzu ati'bo ru risi ra. Ama di curu'bo matu 'ba mi vu asi suza be ama aza kozu, te angu adri mi dria ndi.

KARI MVA IRIZURI. Ozoo ka esu o'du ma dria, eri eri ma wura'i

O'bepi korikori ri oji raya? Idri onyiru ovuzu opiruri

Oji di curu'do leta ama vile opi ri ni I vile 'ba 'diyi lezu ri 'bo ya?

KARIMVA SUZURI. Aci dri ndindi ru saa ezuru'bo!

KARIMVA TOWI RI. Ari azoru 'diyi

Ma rua ni ya yi ma ei ma drilia

Ndindiruru saa ngopi ya?

'BA DRIA. I KO-A-MA-AZA...I-KO-A-MA-ZA...!

ODEWALE. 'Ba ma vile 'diyi!

[O'duko yi kiru ri si matu 'ba ria]

ATALO OGUN NIRI. Ha! 'Di cara,ha ha!

[yikiyi turi ma omgbo omvi 'l ele]

Opi ni e'yo nzeria. I 'yo 'di e'yo emi tia ri 'bo, azi emi, I fe nga di vini opi ma 'yo e'yo

.Ha!

[angu adri di dria ndi]

ODEWALE. Ma 'bapi. Anzi ma atapika ni 'diyi. Azo eri ozoo le. Ozoo ni lu oku e'de jo

Alu ma dria a'dule ya? Yo.'Ba ozoo ni cazu eri vu ra ri ma dria eri I ni 'dira. 'Dini ku?

Eri azo be 'dinile indi.Ovuni kilili ku emi ni egazu kini, ma I, kile oni yi ma agadua, yi

raza ni ambi 'dani 'dani rile, ani ni e'yo 'diyi ku, azini ma econi etu ma driza angu

evepi azini 'wipi ri ama ku 'dini ku. Ada ada e'yo egaza emini ma dria ri ovuni kilili ruri ku,

ma 'bapi....

KARIANZI[Olazaru vaa Inzita fezu]

Ama ama ma truta aizu mi vu.

ODEWALE. Yo, yo,-emi ma maa emi ku. Ma 'yo ni nga e'yo azi ecopi ma trupi e'yo liza eminiri ma alia ra ni ku, te mi edo emi maa truta aizu 'bo. Yo, emi ma maa emi ku, ma zi emi, emi eri lu e'yo'i. Emi eri vini kililiru.

Ani suta emini 'diyi ra, 'ba mani 'diyi. Ma etumu vini driciza eminiri indi. Azo eri emi vile joa, azo efi vini ma vile akua indi [e'do omve] Ojuola! Ojuola!

(BA AKUAMBOA diyi e'yo nzeria) ma vile anzi diyi ni (Ojuola efi)

OJUOLA. Opi maniri...

ODEWALE. Mi eji anzi yi doa

OJUOLA. Adebisi ni nga obi o'duko azo ma vutia, Opi ma ni ri.

ODEWALE: Mi enga eri, mi eji eri 'doa- mi eji yi, mi eji yi dria.

OJUOLA. 'Yeke Opi mani ri. (Fu mu rumu ngukua leri ria)

ODEWALE. Zita eminiri omvizu. Afa mani enga 'ye azo angu amaniria ri si ri eri a'dini Ya? Ma enga o'duko ya? Ka ovu 'dini ma dria azo ci: adisiku ba aza beri ni fi o'dua de Erima jo drini veria ve ni.

(Ojuola efi anji 'be; ABERO e'du eyi ma azi aluri)

Ah, Ee Ma o'dipi, ine di yi (Enga anzi nde yi ma azi alu ni oru) Ine... Ine Omvusi erima Omvua ri ra? Emi etumu eri ma rua... emi emu eri ma rua elo (e'da mva ru atipi andri Ma agatia ri) Awada econi di paso uru ku. Ine nga erima ale. Ca o'du na 'bo 'bini nga

Nyaka ku. Erima ale gat re abiri si; azo econi fe afa werea took rini fizu tile nia ku.

Afa ci erini 'ba ima tia ri – woo

BA AKU AMBOA 'DIYI (Candi si) ai, eri candiru.

ODEWALE. Emi ovu candisi emi ngulu pi si . Le 'ba alu alu ma ovu candisi Ima ngulupisi.

(OJUOLA pini ABERO be) Eji yi joa

(OJUOLA pi ABERO be ji anzi yi 'daa ri si te)

KARI MVA OKORI: Le 'bama oli kabilo ago yi edeta ru adro yi dri.

ODEWALE. Edeta ni, mi 'yo 'dini? Mai opi ma vile 'diyi 'be, adro amani edeta edezu

Eridri kuri ngo i? Sopona, adro azo rua opiza vileri niri 'l ya? Ela , adro atita niri ya?

Adro ngo i? Sango, adro ovipi ni Ozoo be, eri ma oyiza ni orindi onzi nyaku amani

Pasozu dri niari ojizu re ri i? Adro amani nga omve emuzu ama aza kozu kuri eri ngo i?

OPI IRI ZURI. Ama pevini 'bati mu Baba Fakunie, ojoo ojou dria nyakua 'dia 'diyi ma

Drileari vu ra. Eri 'ye eca dia mbeleru

OPI NAZURI. Azo nderi 'di eri 'bo?

(BA AKUAMBOA DIYI. Ga lulu awuni)

ODEWALE. Asianzu , ma 'bapi, Asianzu . Afa amani zi emi tia ri eri: Aderopo ni ngoa

Ya? Ama awuni nga 'yo emi owu eri 'dini ku, mva 'da dra ni nga ku.

BA AKUAMBOA DIYI. Eri tedi ngoa?

ODEWALE(ATALO OGUN NIRI VU)

'Ba 'baangiri ru ri la, mi olu yidri.

ATALO. Ama pe Aderopo ma ti angu Orumila ni Ile-Ife a, adro angu ondre pi dria ri ni Zizu ama suta alia 'dini a'di e'yo si ya ri si.

ODEWALE ('BA AKUAMBOA DIYI DRI) Ini di curu'do 'bo. Emi azi te egapi kini ama , mai Opi mavile 'diyi 'be, o'dukoria de emi candi nya 'diyi, emi di 'yo ngoni ya?

BA AKUAMBOA DIYI. Ama di nga awa'difo fe Opi amaniri dri erini-

ODEWALE. Yo, yo, emima fe awadifo mani ku. Ma 'di azi mavileri nga. Emima fe Awa'difo amani ku. Da ma paria, ale emi zi zita alusi . Canido emi emu dria dia, orizu Pa azini dri be ejuzaru, gbeta pie, mindre liza be, ma maazaru azi maniri ngazu, azini emi aza kozu. Te emi emi ngulupi siria emi omvi. Kani angu nderi di asianzu ma alea? 'Ba yi suta alia azini odraria ku?

'BA AKU AMBOA 'DIYI. Ama dri ciria opi, ama-

ODEWALE. Ee a nira. Te e'yo emini 'ye ani 'bo ri eri a'dini, ma zi emi tia. Mi I, ayia I beji niri-afa mini ndra 'ye anzi mini ejuru 'diyi epazu dra ma aliari eri a'dini?

Afa 'bani eco ati ra ri eri azoni ovuni dra ni ku. Afa mini ndra 'ye azo yiniri atizuri eri a'dini? Afa azini yo? Ee ane dir a, mi rua eri okpokokoru, mi fala aka ya, mi econi aciku, mi econi mu asea 'dale pati eti ogazu a'dizu anzi mini 'diyi dri mvuzaru ku. Eri dini? Mi omvi."Nyaku 'dori onzi" emi dria wu, "ama drici saaru, ama odra," emi emvo o'ba. Emi alu alu ni I la jo I vile gaakanyaa ruri ma aliea a'diye yri kokoru. Emi ande di curu'do emi a'di 'ye yari ma ako si 'bo, emi emu di dria kile odokodo le, emi ma dri nzipi otatasi nzinzi 'diyi ejizu ma vile jotilea.

'Yeke, emi ma fe ma ma olu emini,

Ma adripika, ma amvupika, candi angu amaniri ni 'ba alenia 'diyi be ri e'do 'l yivile

Aku eselesi 'dale.

E'yo ka emi nde jo emi vile were were 'diyi ma alea 'dale 'dile,okpo kokoru emi di

curu'do emu ma vu a'dulesi, le ma ma lu emini 'dini kini, ace were ama nga dria

odra ra, dribe obizaru, 'bile amboru alu ni ma alea; dri be obizaru mani 'yole rile,ama

alu alu ni droria acisi cinya 'l ma agyi ma milea, dika amani amaka rua amani ru ezapi

teketeke ri niri nguria.

Emi ka azakoma le, okorisi emi o'bi nga eri emi eselea 'dale raka.

Emi ma eja mile ma vuleru ku, ma econi e'yo azini 'ye ku. A'disia?

A'disiku ma 'l,Odewale, Ogundele mvi 'l, ma 'bani, 'ba ada ni: kile mi le, azini mile,

azini..mile.

OKU IRIZURI. Opi la..... ma o'bi ra,

Ma ngulupi vile joa, ma o'bira.....

Ma a'di pati bi yi, amvu yi ra, te azo awi kiri 'dani.

ODEWALE. Pati bi mini a'di ri eri a'dini?

OKU IRIZURI. Asufe eiyeje bi—

ODEWALE. Ee-e

OKU IRIZURI. Kurukucai azini pati o'boroko azini 'diyi pie.

ODEWALE. 'Da onyiru. Afa azini awini 'l 'ye ku?

OKU IRIZURI. Ma 'l 'ba ma vile joa 'diyi be dria mvu aro nde ra, tea ma rua awini ati ku

Opi ama niri.

ODEWALE. Mi a'di eri saa ngopi?

OKU IRIZURI. Ka lu mu ova 'bo, a'du eri 'ba vaa.

ODEWALE. Yo, yo. Le mi ma a'di eri sirisiri, oku, sirisiri, aro pati nde ma alia 'diyi ani efu
Teketeke a'di 'dizu azo nderi be beni.

Mi a'di eri sirisiri.

Oku Nazuri. Ma a'di ndra ma vileri sirisiri saa ezu. Ma 'ba vini ata dogo-yaro ma bi alenia indi.

ODEWALE. Te mi ama mi rua ngonni?

OKU NAZURI. Ovuni kililiru kile ma asini lelerile ku, opi maniri.

ODEWALE. E'yo nzeza amaniri eri azo dria , ma amvi. Atizu kiliruri le asiteza ni . Mba
Ni mu e'yere te angu atiza ni esu aga iriti ma alesi 'bo. Emu aro nde mvuza 'be drile;
O'du alu eminga ojata esura. Asiteza ni.

KARIMVA OKORI. Anini ata mani aro nyaku ni 'dayi ngo yi yari ku

ODEWALE. Izi mi jo ejele 'i.

OKU SUSU RI. E'yo mani esu ewa ru ri di, Ama amni aro nyaku ni 'diyi mvu ma vile
Agupi ri be ra. Te anzi yi... Anini aro nderi fesi yidri yini ani dria eri mvuzu ra 'dini ku.

ODEWALE. Oyoo ni ombu engazu pati alu ma sia risi azi ni ri ma sia e'dekokoru erini 'ye 'dinile o'du
Dria risi. Mi ma mu feta 'diri 'be drile.

Curu'do 'ba dria ma mvi di akua... Imu o'bi. Emi eci emi tualu, emi fi amuti 'ba na-

Ajanu-

OJANU. Opi maniri

ODEWALE. Mi jo ejele ni a'di 'i?

AJANU. Ma jo ejele 'i? Eri Ai yi lara 'l opi mani ri.

ODEWale. Azini a'di 'i?

AJANU. Jo ma dri ijiari eri ogini e'bi oku piri ni.

ODEWALE. 'Diri onziru tu, emi na 'di—

ASIKARI OPI VILERI. Opi mani ri, Aderopo eca engazu Ile-lfea risi 'bo.

(BA AKU AMBOA DIYI Oa ayiko si)

ODEWALE. Le 'ba ma oa nga ayiko si oko ku, ama erini nga e'yo adro yini le amama 'ye ri eri a'dini yari ku.

'BA AKU AMBOA DIYI. Eri nga ovu onyiru azini ri nga ovu ewakokoru.

ODEWALE. Ma oa te 'dile.(Awokosi). Emi dria ma nga oru- Emu asea 'dale! Emu viringo yi eji- Emu! Emu aro nyakua 'diyi nda engazu asea, emi a'di yi, l mvu yi. Inga uru, lmu 'ba iri iri, nana' Inga uru!

ABERO. Ma 'do , Opi mani ri

ODEWALE. Mi eji mani aro mani ega aje inisi 'dayi 'doa. 'Ba dria ma emu nga ne...Mai, dri mavile iri 'diyi si , dika a'dule si asea 'dale...

(‘Du ebikobi nde yi engazu Abero nga efipi eyi ‘be o’di o’di ri ma dria si) ‘Diy I ... Inera? Mavile oku Ojuola mangulupi o’di yiyi ma esele azi ‘diyi ‘ba mavile joa ‘diyi dri ‘bo. Ondre ‘do si , ma vini nga mu asea ‘dale szini egazu dika.

‘BA AKU AMBOA(Ava’be, yi e’do yi ere). Ama ngac mu ra. Opi ewu mini ri ma ovu ezu fo!

Ama awa’difo fe midriv, Opi ama ni ri! Opi nyaza mini ri ma ovu asianzuru!

Le oku ‘diri ma ovu midria saa ezuru! Azinni katara mi pa ‘diyi

ODEWALE.’Ba ma ni ‘diy, ‘da e’yo ‘bani loeleri ‘l, emima mu drile ‘yezu ayikosi! Idri gat re candi si.

(Opi yidri OJUOLA pie) Emi emu, ‘ba ‘diyi ‘ba na-

(Oja ti akua leri ne aku azini, I YA ABURO ‘l, nyakua, yaria I vile mvari ‘be, eri mva nde ‘ba ngukua ya kani ‘be vaa yari ma e’yo eza drini ra. O’bi di mva nde ri ombe ima ejesia, e’do aga pari avita ‘yezuria si, ongo mva ongo zuri ‘be)

Ma amvi, ie ‘di ma aa nga e’yo azini ku

IYA ABURO. (Si kumu va, fe dri ndu) Eri ‘ye emu ra, Opi. Ma ... Alu e’yo ni erini ra, adro yi ma sadini ---

(Mundre ‘be.) Alu erini ra azini ‘yo ta kini ‘l ... emu indi.

OPI okori (oyokolo si ODEWALE ni) Eri vile agupi ri dra azo ‘disi aga ngalu ca o’du iri,

IYA ABURO. Ma awa’difo fe mini, Opi ... ‘yo ‘dinile, aso oyoru --- (gu o’duko uru si) Eri te emuria, eri te emuria, da dri vile mu bongo su, azini aga kpere amvua angu nekokoru andra kani ku uru.

(Etru mva Ima ejea risi ra, bi eri dri ‘be eluzaru va, e’do ‘l da, ongo mva ongozu ri ngoza ‘be)

ODEWALE. (ASIKARI OPI VILE ‘DIYI MA ALUNI) .Labata! I’du mva ‘da erivu risi te.

IYA ABURO (E’yo nze Labata ‘be erini emu ria vunia). Mi eca vile tu, ma vile agupiri. Ama ... maye, candiru ... Anya ngalu Mayoni de saa ‘disi, saa disi sakati Opi vile werea ‘da ma alia ‘daa ... Sakati werea ... (Jati kala ka ‘du ndo.) Oh, Ile mva ni ? (Fe Labata ni mva nde ‘duzu e’yo kokoru) Ma ai mivu e’du eri kili ru mima ekpa eri ma dri anzi ki ku ... Le ma ovu Idri ru ... Mayoni nyazu sakati werewere ‘diyi ma alia ... (Mu ‘ba ma milea risi te)

ODEWALE. Ojuola, e’dozu andrusi muzu drile mi nga mva ‘di mata mba.

OJUOLA. Manga mbar a, Opi mani ri ... ('Du mva Labata ma dria risi fi yi 'be joa 'dale)

ODEWALE. BOKINI!

BOKINI. Mado OPI

ODEWALE. Iji oku 'da Ala'ba agu 'ba dria azo 'be 'diyi atipi ri vile akua mbele. E'yo erini manga aje ci erini li oku nde madri atizu ri of era

BOKINI. (Ayiko amboru si) Ma mura Opi.

ODEWALE. AZINI

BIKINI. Opi mani ri

ODEWALE. Mi ma ocu eri ku. Mi eri ra? E'yere ... e'yere.

(BOKINI. La vaa inzita ecezu vutinia e'do mu Iya Auro ma vuti si okposi)

ODEWALE. (Firia joa, 'YO OPI YINI) Emi emu ma adripika, ama ma eri e'yo ma okuni ma mvi ni eji engazu adro yi vuri.

[Diza ni droria anyusi yi ma dria, o'duko ni eku kile olangi cozale. Indikindi 'BA E'YO OYUPI AKUAMBOA ri eca, eri ma andreti 'ba lo oceru cokisi, ageti be mgbo. So pa pari avita 'yezu ri ma agandua, gba olangi o'bi yi asi esezu, azini e'do di 'yo]

'BA E'YO OYUPI AKUAMBUA RI.

Emi etra emi nguluru 'ba dria

Ama ma mu, dria asea 'dale

Emi e'du viringo emini 'diyi

Emi e'du emvu nyaka a'dizu 'diyi

Emi otu emi ngonde azi 'yezu.

Aro nyakua 'diyi dria aroni

Aro dria aro nyakua 'diyi

Ani, emi etra emi nguluru 'ba dria

Ama dria ma mu

Asea 'dale.

'Ba angu e'piru 'diyi ma enga.

'Ba omuru 'diyi ma emu indi.

'Ba dria, ode azini mba 'ba 'bo 'diyi

Dria, ode azini mba 'ba 'bo 'diyi

Dria asea 'dale.

[OKU AKUAMBOA 'DIYI, eca, emvu 'bani si odrisi 'diyi be dria. Yi ebi ongo 'BA E'YO OYUPIRI MA TIA RI pi, e'do ongo tu yini muria asea 'dale.

De oku nde muni nga ongo be reek u, 'ba eri o'duko agupi yini ongo ngozu ri engazu geri azinisi. Agupi woro suruali ali ma alea 'diyi- emu ngole oyaza be. Ari coza idri ongo ngoza yiniri ma o'duko oru.]

Agupi AKUAMBOA 'DIYI

I ka ma o'duko eri

Ma adri, mi ai

Omveta ama ni mi omvezu azia ri

Ka ovu 'dini ku 'ba nga

Alimindre ngo mi dria.

Ama nga dra 'diri dro vile

'bile erini ria-

Ama I, 'ba aro nyakuni 'diyi nipi tu 'diyi.

Azo mi o'bi nga am ate 'dia

Azini vini mi 'I dra.

[ODEWALE piefu opi eri vile 'diyi be amve dika fi ongo turia Ayikosi]

ODEWALE. 'Di idri 'bani lele ri 'I ma 'bapi.

['Ba agupiru 'diyi fe inzita ongo tuza yinirisi dika ari saa muzu asea. Diza inyu ra]

'YETA ALU MA E'DETA IRI RI.

ODEWALE PI OPI YI PIE ri e'yo amaria indria

ADEROPO EFI. La 'I vaa inzita fezu

ADEROPO. OPI oru turi

'BA OPI MA AGEI TEPIRI: OPI zi mi ra.

ADEROPO [OPI YI NI] Atapi angu amani ri ni 'diyi-

ODEWALE: Aderopo, 'ba suru amavileri lepi turi, ewu mini opi nyazuri ni nga ovu ayiko ru.

ATALO: Azi mi ra ama mvi, emuta miniri eri onyiru.

ADEROPO[nga oru] ma awa'difo fee mini dria, ma atapika.

ODEWALE:O'duko engapi orunmilaa ri, eri onyiru ya kani onzi?

[ADEROPO ovu ciri] O'duko engapi Tie-lfe ari, ma mvi.

ADEROPO: Eri onyiru, opi inzizaruri.

ATALO: Awa'difo adro yini.

ADEROPO. Acife Ifani pari ori owizu orunmila-ari esu e'yo azo azini dra ejipi ama eseleari ma eti 'bo, dika lu mani 'ba eco a'di afa 'ye asianzu ejizu ama asia azini aku alua alu ma alia 'I yari 'bo.

ATALO: 'Yoza miniri eku kile ewa o'diru nga lapi ku, alupi tut e e'yo ada ni ovuzu alenia yo ri le, ma mvi.

ODEWALE: E'yo nde ma dria ri ma mvi, mi olu amani e'yo nde ma dria ri.

ADEROPO: Ma eco kani nga yi olu mi ni zizaru, opi ma niri.

ODEWALE: Zizaru! E'yo zizaru suza suru bipi pi ri ma aliari eri a'dini?

OPI OKORI: Inze e'yo mgboru, mva.

ADEROPO: 'Ba oku 'yo kini le 'ba aku ma drileruri ma ovu 'ba oko e'yo zizaru aku alia 'diyi nipi niri.

[MU ODEWALE VU e'yo ndrozu eri ma bilea o'yokolosi]

ODEWALE: [ya eri 'dale] Ale ni e'yo eri a'dule ku. Mi ma 'yo e'yo mgboru mva, 'ba dria ma drilia- emvu 'bani elekendre a'dizuri eri emvu 'bani olotoko a'dizuri!

ATALO: Mi ma nze e'yo ma mvi.

ODEWALE: Inze amani e'yo nde ma dri ri.

ADEROPO: 'Dari onyiru tu. Acife pari 'bani ori owizu orunmilaari idri emini zita dria ra.

OPI OKORI: [onyiru] Ape mi ti engazu 'doa kpere lie-lfea muzu zita ejizu engazu Ifa vu. Muke, Azi Ifa ni indi. A'difo mini.

ODEWALE: Ma mi ai, mi ali nga eri ma dri ku

ADEROPO: Acife ece kini 'bati azini ci ama vile angua 'dia, 'ba ka nga 'bati 'di ede ku, candi amaniri ni nga mu drile.

OPI OKO RI: E'yo ni di zizaru e'yo 'di ma aliari eri a'dini?

ODEWALE: Ma ai emi, 'ba ma ga agata ku. 'Bati 'diri ngoa-'ba ada ma rua, oku azini ma okpojoa, anyapa azini ma dri alia, oli alia- eri ngoa?

ATALO : Ko vini o'du dika.

ODEWALE: [omve] Ojuola! Ojuo-

OJUOLA: [Efiria] opi maniri [osi kumuti]

ODEWALE [enga eri oru]. Mi avi e'yo inzita feza dria, oku. I mu mi mvi ni ati, eri ma bile eca Ile-lfea 'dale dirinyaru.

ADEROPO: Ma ovuni-

OPI OKORI[ombasi] Inze bele di e'yo ke!

OPI IRI RI. Ife mani mi omvezu ru ori oriru 'diyisi ku.

OJUOLA. Acife 'yo ngoni?

OPI NAZURI. Nze e'yo 'bo.

ODEWALE.Ngoni?

OPI NAZURI. Ifa idri amani zita ra [oguta be]

ODEWALE. 'Ba ma vile 'diyi, ma emi ai eri obezu, ka ovu 'dini ku ace were awoko ni 'ye ma nya.

[Opi azi 'diyi e'do ono]

OJUOLA. Ma mi ai, ma mvi, mi olu amadri e'yo engapi Ifa vuri. E'yo nde ma onzivu ka tro ovu ngoni ti, ama ngonde eri erizu. O'yu ti ma dria ri econi nzi ti nderi ma dri ni amba amba 'dini ku.

Ovuzu cirri ri ni fe candi ama vile anguari ni e'dazu kile eri e'yo were ni le.

Aderopo. A'ba ni yi e'yo were ru ku ma andri-kani e'yo 'bani mu 'yo ri eri nzizaru.

OJUOLA: I 'yo e'yo nderi, 'yezu rari si mi nga e'yo mi dria ri wu ra.

ADEROPO. Onyiru tu. Acife Ifa vileri 'yo kini trita 'diri, opi oruturi, 'ba azini ma dri a.

OPI IRIZURI.'Ba azini!

ADEROPO. Agupi mbapi 'boni.

ODEWALE. Agupi 'diri a'di 'i?

ADEROPO. Anini ku, opi oruturi, Acife awini luku.

ODEWALE. Onyiru tu. Agu 'ba ti be 'diri- 'ye ndra a'dini, ezata ngo 'i?

ADEROPO. Agu nderi 'di 'ba azini.

OPI. 'Di 'ba azini 'dini?

ODEWALE: 'Ba nderi a'di 'i?

ADEROPO. Acife kini-

OPI OKORI [awokosi] karile, a leni omvita azi "ani ni ku" engazu mi vu dikaku a'disiku acife Ifa niri ovuni bile ba dirinyaru kile mini le ecele rile ku. Mi eri ra? I ka le ovu bilekokoru azini aboboru, mi ovu bilekokoru azini aboboru.

ODEWALE. 'Ba ma oa nga e'yere, ma adripi[ADEROPO ni] Agu drileonzi esupi.... Agu trizaru 'di ma driari eri a'di 'i? Mi omvi mbele.

ADEROPO. Opi Adetusa 'i- Ma ngulupi ma ati I. Opi ndra angu 'di ma dri cepi mi dri cepi mi drilia ri 'i.

ODEWALE. 'I OPI YI PIE. Opi Adetusa i!

ADEROPO. Ee, Opi Inzizaruri. 'Ba 'di eri geri onzi si, dika eri ori ori ru erizu kini 'ba 'ba 'dipi 'diri nga kiri o aria asiansusi angu alu alu 'di ma dria 'dia. Acife fe bilendu lima kini aku emvu amaniri milega kokoru ani ama pa ni di veria.

OPI YI. 'Ba 'ba 'dipi ni ama eselea?

OJUOLA. 'Ba amani di ecozu asi'bazu drinia rari eri a'di 'i?

ADEROPO. Asisile te mani 'yezu e'yo nderi ma nzezasi ori siri eri 'di, ma andri 'Ba ka nga si mazari enze amve ku, ti ni nga ini kiri ri afa nya orisi.

ATALO. 'Ba nde ri ka tro ovu a'di 'I ti, eri nga 'yeta erini 'yeri ma arioti of era- idri idrisi; dra, dra okangali ru ni eri teria-

ODEWALE. Yo, yo- 'da ovuni panga ta sipi 'ba opini 'dipi azini candi ejipi 'ba ama vile 'diyi ma dria risi ra ri 'i ku.

ADEROPO. Mi te nga eri 'ye a'diru?

ODEWALE. E'yere, ama nga eri 'di e'yere, eri nga ani ewu 'I vile ace'ba 'diyi de draria saa alu alu agapiria.['Ba opi ma agei tepi 'diyi ma alu ri] Agidi! Mi omve 'ba akuambo a 'diyi 'doa. 'Di saa e'yo 'yezu 'yetasiri.

[AGIDI ari 'I fuzu olangi gbazu 'Ba Akuambo a 'diyi omvezu]

ATALO. Ifa awini 'ba 'ba 'dipi 'di ma ru lu kuye?

ADEROPO. Yo aaawini ru lu ku.

OPI OKORI. 'Di koyi koyi ni.

ODEWALE. 'Da ovuni e'yo angiri ni ku, ma koyi koyi ma efi ece onyiru.

ADEROPO. Opi ma niri, ma eco mu Baba Fakunle ni eji engazu oyoa raya?

OPI OKORI. I mu mbele. Mi enga eri ma eti pi mi 'l emuzu.

[Aderopo fu]

ODEWALE: Ma 'bpi- pati ka e'do o'de pati alipi yi ma dri a, 'ba okorisi orutu 'diyi oga ra. Okori si emi ece nga ma ni- 'ba 'di opi Adetusa ni a'du ngare?

[Opi yi ega]

OJUOLA-

OJUOLA: Drio opi ma niri.

ODEWALE. Ngoa?

OJUOLA. Geri engapi Oshogbo aria.

OPI IRIZURI. 'Yo ndra de I mu 'ba I ma adropia 'diyi neria angu Ede niri vu ogogo.

ODEWALE. 'Ba azini ndra eri be yo/

'Ba azini 'l papi ra 'dinile ni yo? Emupi e'yo 'l 'yepiri ma eti nzepi kililiru, 'ye 'l ngoa, 'ye 'l ngoni ngoni yari pie ni, edro tokoari yo?

ATALO. 'Ba opi ma agei te'ba towi ni yi ndra eri be indi, te yi ma eselea lu aluni ego vile ni.

ODEWALE. A'di 'ye 'l ace 'ba su 'diyi be ni?

OPI IRIZURI. Apa 'bani opini 'dizu 'bori ma vutia ra, opi inzizaruri.

ODEWALE. A'di e'yo si/

OPI OKORI. Mani egarisi, ori ba ama vile 'diyi ka mu yi o'di awokosi ku rivilerisi.

ODEWALE. Fi ma dria ra... te 'ba 'ba agei tepi alu azita vuti obi pi dri edapi ra ri 'i? 'Yo ndra ngoni?

OPI NARI. 'Ba 'ba re 'ba 'diyi.

ATALO. Ata eri ma ngulupi ni ovuzu ciri ti, eri ma dri aba ndra ra.

OPI OKORI. 'Yo ndra kini 'ba 'ba repi yi ozi 'ba drioru geri muzu Ide-a ria 'diyi 'di opi ni ni.

['BA AKUAMBOA 'DIYI efi]

'BA AKUAMBOA 'DIYI. Ama eri kini I le ama ndre opi.

ODEWALE. HMM. Ma o'dipi, ori ga ma asia tre azini ma rua ni ya ya. Ma asi ni e'yo li ria—ma asi gat re e'yo liza si. Ma one angu ma ageia kuru... mile hwililiru, mgboru, e'yo kokoru 'diyi, yi angu ene ma vu engazu andreti ocokoru azini suza be 'diyi vu, Te andreti 'diyi eco vini dro gusi ra. A'disiku a'di eco e'yo mile 'diyi ma etia 'daleri ni ni? Mile hwililiru, mgboru, e'yo kokoru 'diyi. Odrुकुद्रु drile ri ka 'de 'bilea 'bo, vile 'diyi ovu mile be. 'Ba vile ri nite 'ye ovu ma 'l.

Ma 'l ljekunioru ri, 'ba ndu suru emi vile ri ma alia ri.

[ne angu opi yi vu]

Iyio ka e'do yi ma ngulupi ma gbe mvu 'bo, afa yini eco 'ye odrुकुद्रु ma za be kuri eri a'dini?

OPI OKORI: 'Diyi 'yoza nzizaru ni opi oru turi.

OPI NAZURI. E'yo liza miniri eri walaru tu, opi maniri. Le mi ma omve ru, mi e'da 'ba ama eselea 'dia alu lepi asiza opi nyaza minirini ejipi ni ri.

ODEWALE. Ma ma omve ru alu?

OPI OKORI. Mi ovu curu'do opiru ca eli mudri drini alu 'bo, mi e'da ru 'ba ama eselia 'dia eri ma 'yoza kaniku 'yeta ni 'yezu mi esezu opiarisi vaa ri.

ODEWALE. Ma eco ni 'ba omve rusi ku.

OPI YI. A'di e'yosi?

ODEWALE. Olotoko dria yi ma ale dria: 'ba eco olotoko ngoni dri ci ale suzasi ni yari ni ngoni ngoni? Saa azini ma vutia suta turi ni nga fe yi ma azi alu ni 'l lazulu juluru, yi ma esele 'bani e'yo nizu drinia kuri 'ba nga eri ama ani.

[Aga 'BA AKUAMBOA 'DIYI VU] ma 'bapi ezata dria ovuni onyiru ku. 'Ba e'yo onzi 'ye 'ba 'diyi angu vaa 'di ma alia 'dia tre; 'ba e'yo onzi 'ye'ba ni ati robia, angurisi, bile osoza okporu si 'diyi pie wura opi wemi vile ndra okori ma dra niri e'da di curu'do 'l ma milia ndiri. Ti razani.

'Ba robia be 'diyi ra 'ba onzi yi ma ti opi Adetusa ni fuzu.

Osubile yinirisi, ga 'bile eri sazuri dika sa eri ma rua eri ma omi pie alenia. Robia pisi ewi bile be yi to kali 'ba 'ba o'dipi 'diyi ma ageia ci. Curu'do Ifa nia 'yo kini ama candi nya 'yeta yinirisi.

[aga pari 'bani ori ogun niri owizu ri vu]

'BA AKUAMBOA 'DIYI[ndu ndu ndu] Nyaku 'di onzi.

'Ba azini onyiru 'bani asi 'bazu drinia ra ni yo.

Opi onyiru pasopi o'bi yi siri ni eca ali ma ei ru mbelea ru.

Dika drice'ba onzi kile ti'bi nguza ri le 'diyi angu nya ewu ezu!

Nyaku e'yo 'ini leri nipiku 'diri nyaku atizaru ri 'i.

[ODEWALE enze masete engazu pari ori owizuria, enga eri oru oyo sozu]

ODEWALE. Ogun adro aya niri ma drilia asopa oyo sozu.

Emi dria ovupi 'dia cirri emi ovu ma sadiniru('ba ma vile e'yo eti nzepi 'diyi ru) kini omuta ogun ni e'dopi etu ni efuria ri ma alia, ma 'l, Odewale, Ogundele mvi 'l, ma nga 'ba opi Adetusa ni 'dipi 'diri nda azini eri e'da emi dri mgboru.

A ka ti agu 'di ma dria 'bo ma oyo so ogun ma rusi kini ma nga eri fe drazu dra 'ba 'dupi e'yere 'dinile risi. Okorisi 'ba nga eri e'da wudrikuru ma drilia drinza nyazu- 'di e'doza dra mile be ri niri. 'Da ma vutia, 'ba nga eri fe ovuzu angu biza 'l depi ku ri ma alia, enzata fezu eri ma mile dri 'bile yini 'diyi ma alia kpere ari azini yi eri ma mile etia 'diyi ni eturia 'bile eri ma mile efi 'bani oso'bo 'diyi ni kule 'diyi ofizu ria. 'Da ma drilialeru, sikala nyaza asizuri: ama nga er eli kpere engazu eri ma ola alia. Ama nga eri dro pari 'bani eri ma otu sazuria risi, abazu ini alia pari 'ba azi ni ni ku ri ma alia, drazu 'dale 'ba eri ni 'ba ra 'diyi ni eri wu kokoru, roko eri ni pi ku 'diyi ni eri sazu ni.

[inzitasi]. Adro ama atapini Obatala Orunmila 'l, sango 'l soponna 'l, Esu- Elegbara 'l, agemo'l Ogun pie-emi ati ma nguku.

(BONGO JO ALIZURI)

'YETA IRI RI MA E'DATA IRI

Drusi 'dini, pari aluria

Opi yi, orizaru , e'yo nzeria e'yo opi ni 'yo o'du agape risiri ma dria. O'duko yi ni e'yo nzezuri o'duko atita ako ni, e'yo ni 'ba dri bizu kuri azini e'yo ni 'ba ndezu 'bori 'l – te yi o'yo o'duko ele si.

'Ba zi jotile kalaaleruri , opi yi ma rua 'ye cirri, ega kini 'da ODEWALE 'i.

Te ADEROPO efi

ADEROPO (La ale dria) Azi 'ba 'wara amavile angua 'diyi dria ci.

OPI YI. Mi emu muke, ama mvi. Idri mini ri ni nga ovu onyiru.

ADEROPO. Ma efi Baba Fakunle 'l, (ofi eri joa)

Baba...

(BABA FAKUNLE) Mva werearu ni ese niri efi oguzaru desi azini mile kokoru. Opi dria atu vaa eri zizu te BABA FAKUNLE awi avuzaru 'l vile lote dria , zita 'bani eri zizu 'diyi dria elo ni eri ku.

ODEWALE efi. ADEROPO la 'l ale dria ra nga di fu amve.

ODEWALE. Baba Fakunle-

'BA OPI AGEI TEPIRI. Baba, opi zi mi ci.

ODEWALE.

Baba Fakunle

'Ba dria e'yo ondri 'baa wudrikurua 'diyi ndepi elisi azini Inzita 'bani fe risi rari.

Baba Fankule,

Mile kokoru te e'yo dria nipi rari:

Dri be eluzaru vaa kile 'bi'bia le, azini kile 'bi'bia Aria yi ma ngaza dria ma e'yo nipi rari le;

Baba Fankule mile kokoru ti,

Mi afa dria ne ra.

Aria avizu ri le; mi angu nee andretisi mi angu ne mi rua dria si.

Au ni kaka nya, eri yi mvu , oni efia oki

De esu eri ota si akosi,.

Ka te ovu si be eri te mele nya I ya?

Le ma zi nga ti ovupi si be te ase nyapi 'I ri 'i.

Baba Fakunle

I ka te ovu mile be mi te a'di afa ne ya?

I zi nga ama mile be 'diyi angu nezu, afa azini yo.

OPI OKORI. Mbaza e'yo zizaru dria adro yini lu ni ni 'diyi ma tambapi niri

'ba mi drilia amboru ri eri a'di 'I,

Mi 'ba angu agei tepi ri

Baba Fakunle

'Ba amani zile ri eri mi 'i

ODEWALE. Azo ndindia niri efi ama vile angua 'dia ci,dika orunmila ece amani engazu Ile-Ifea 'dale kini 'ba ocoko nyaza 'diri ejipiri eri 'ba azini alu ama eselia 'dia 'ba 'dipi ni, 'ba opi Adetusa ni 'dipi ri 'I, opi angu nyapi de nga ma eca ni opi Kutuje niri ru kuri 'i. Ama ai mi mima lu ama ni 'ba 'ba 'dipi 'di a'di 'I ya ri.

OPI IRI RI. Ama matu 'ba mivu mbaza acepi aluri I ko ama aza okpo mive ndu 'diri si.

ODEWALE. Baba Fakunle, mi eca muke.

BABA FAKUNLE. Mi ese mi ma vu enyia ku! A se ajiniri 'bo.

A ngu te e'yo adari ma aji ma ni nga emuria geria risi 'doa.

Eri di curu'do ma titi... ma ti ti, a kini. Mva! I se ma 'dia risi akua 'dale.

OPI IRI RI. Leta mini adroyi lezu ri ma e'yo si, mi ma oja mi mile ama vurisi te ku.

OPI OKORI. Mi aoko fe adro ndra mi dri okpo fe pi ama azakozu 'diyi dri, 'ba 'ba angiri ruri. Ama mile kokoru.

BABA FANKULE. Ma ai emi lfe ma ma mu 'diarisi asianzusi.

ODEWALE['BA ERI MA EGEI TEPI 'DIYI MA ALU DRI] Mi ase jotile 'dari ci.

[Baba Fakunle le mu drile te 'ba opi ma agei te 'ba 'diyi enze mva eri osepiri ma dri eri ma dria risi ra eri atrizu wura onzisi, dika ze eri vile ODEWALE vu 'dale.]

BABA FAKUNLE. Ma ai emi l 'ya ma ale 'diniku, a'disiku aga tre elisi.

OPI OKORI. 'Yeke, l nze te e'yo!

ODEWALE. Ma nga la na...Baba mi amvi 'diri...[lfe ma amvi l vile sei ri] A so oyo Ogun ma rusi 'ba 'ba 'dipi 'diri ecezu 'ba dria dri omuta ogun ni 'l de pi ini andrurisiri ma alia. Ma eji mi engazu Oyoa 'dale emuzu ama azakozu; lle vini dri amba 'ba 'i. 'Ba ma vile 'diyi azo ta azini yi odra, te mi dri ambaru azini mi ovu ndi.

BABA FAKUNLE. l 'ye aoko mini le 'ye 'diyi dria , opi, a ngani e'yo nze dika ku.

OPI NAZURI. Ma mi ai 'ba mbazaruri, ovuzu cirri ri eri ovuzu-

ODEWALE. Mi o'ba matu eri vu ku. Ngani e'dio e'yo nze ku. 'Ba 'ba o'di 'baa 'diyi opi eri ma ti sende si 'bo. Hmm suru amaniri ni ederia okposi, ma 'bapi. 'Ba ambaru amani asi 'bazu yi ma dria angiri 'diyi ka e'do wura yini inzizaru 'diyi ozi robia setani nirisi 'bo, le di ezo yi ma e'do drinza nya dika 'ba ada ma e'do azakoza nya.

BABA FAKUNLE. Mi omve ma ezo ni 'dini, mi bele 'ba 'ba 'dipi ri 'l mi 'i.

OPI OKORI. 'Ba 'ba 'dipi ri?

ODEWALE. A'di e'yosi, a 'di ni nga mi ku, ma elo ni nga vini mi ku te mi ma omve –

BABA FAKUNLE. l mu drile mi elo ma. Mi enga aoko mi vile e'yo nipi ku 'di, dika mileako aoko nderi nirisi, l gba ma kai!

OPO OKORI. Opi oruturi, agu 'di ni ni e'yo 'l ni nze 'di a'di eyo ni ya ri ku.

OPI NAZURI. 'Di de ma e'yo ni.

BABA FAKUNLE. [e'do dri oji mva aguapimva ndazu] karileo...karileo...mi

'BA OPI AGEI TE 'BA 'DIYI ari yi eri vu eri l pizu vaa]

ODEWALE. E'yere!

BABA FAKUNLE. Yo. l ku ma 'ye... l ku ma zo ma dria . Eyo fepi edro ma zo busua ma dria ri ovuni aniako ni ku? 'Ba alifu mudri-l ku yi... ma zoo ma dria. Nyafe ciria yi vu, sei yi vu. Te ma'i... nyafe ma be cirri lu alu ma ayu vini eri 'bo, dika ma vileri eri e'yo agaza ni ri 'i.

l fa ma ru ma kuku.

OPI IRI RI. Nyafe mini ayu 'bori eri adini?

BABA FAKUNLE. E'yo ada ni. Nyafe e'yo ada niri.

ODEWALE. [Edematara ru] E'yo ada ngo ri?

BABA FAKUNLE. E'yo ada ru kini mi 'ba triza ru 'ba 'dipi mini ndale ri'l mi 'l ri 'i.

ODEWALE. Mi etumu di mi onyiru ra?

OPI NAZURI. Mi 'l, kile kasuku onzayia nyapi turile, mi omve opini 'ba 'ba 'dipi riru agbari eri ni 'yozu kini I nya opi ndra ama vile okori ma o'di eri fuzu indi risi ya?

OPI IRIZU RI. Opi ma niri, I ku ma mu: 'ba 'wara amani 'diyi adri 'yo kini 'ba ari copi 'ba azoru ri niri ma ngulupi ni azoru.

ODEWALE [Baba ni] E'yo azini mini 'yo dika ni ci?Muke, mbazao... 'di...[fe karileo dri robia] mi ai 'diri candi mini esu ri ma tia,e ri dri.

BABA FAKUNLE. Fe mi dri sende si karileo?

KARILEO. Odrusi mudri Baba.

BABA FAKUNLE. Ife drini oromi 'diyi vile. Malu odrusi 'du alu osu 'ba Ifa pi ma ojioru Olodumare 'be ri dri. Dika yo.

ODEWALE. A leni jokoni acepiri ku.

BABA FAKUNLE. I fe te eri ma sende drinia vile karileo.

ODEWALE. Mi efe te vile 'doa. Si ni te ta vini alu mini 'duzu ku. E mu di sende mini ondiru 'ba mini azi ngazu yi dri, 'ba 'ba o'dipi 'diyi vuri nya drinza kokoru 'i.

BABA FAKUNLE. Mi vini e'yo omvi ma tia dika 'di! [ombasi]

Mi vini e'yo omi ma tilia dika mi 'i...(gbolo ale ma azi)

ODEWALE. Kini ngoni?

BABA FAKUNLE. A kini mi 'l Gbolo ale ma azi"

OPI YI. [ODEWALE ni obiria]. Opi ma niri opi oruturi, asianzu-

Mi eco nga e'yo 'diri eri ray a?

Asiteza opi mani ri-

ODEWALE. Erini ega ri si 'l ni dezu ra azini ovuzu milekokorurisi 'l eco e'yo cirri 'yo ma rua asi kokoru 'dini?

BABA FAKUNLE. Awoko mini aciru ekile dra 'bani osizu yi be ri le 'diri eji mi dria ocoko 'di ni.

ODEWALE. Emi eri nga di 'da!

OPI OKORI. I 'ba eri joa...['ba opi ma agei te 'ba 'diyi dri] I dro agu 'dari d'iarisi 'dale, emi dria azo ni?

['BA 'BA AGEI TE 'BA DIYI e'do BABA FAKUNLE ni mii 'dale. Opi yi ce ODEWALE ma dri rumu alea leruria 'dale]

BABA FAKUNLE. [otreria] Opi ODEWALE, Opi kutuje niri, mi mu nga ri vaa a'dule, dika mi ega nga e'yo ali ru de nga angu biza a'buni mi ku... mi ega... mi ega...mi ega!

[OJUOLA efi, tri tri nyaza be]

OJUOLA. [ne opi okori ni a'dule] Balogun, a'di e'yo ni?

OPI OKORI. Mi ari mi muzu mi vile agupiri vu oku la.

[OJUOLA fu muzu rumu alialeruria opi azi 'diyi ni efuria amve]

OPI IRIZURI. Le ma li ava.

OPI NAZURI. Agu e'yo ondripi 'diri ma dria azo ci.

OPI OKO RI. 'Da de ni. E'yo bele mani 'yezu de si orisiri eri 'di.

OPI IRI RI. Eri ma yikii fini ma asia ku.

OPI NAZURI. A'di 'i?

OPI IRIZURI[e'da ODEWALE ni joa le] Geri aje eri ma ngulupini ama tozu wudrikuru ndulu ma miliari .

OPI OKO RI. Cara. 'Ba dria ma mvi 'l vile akua.

[Yi alu alu e'do yi ere yi edeza be. OJUOLA ari 'l okposi joa le]

OPI OKO RI. E'yo azi onzi ni ma ovu nga kani yo ka.

OJUOLA. Opi kini ma ma pe 'ba ti mu ADEROPO ni omve.[fu]

'YETA IRI RI MA E'DATA IRI RI.

ODEWALE efu engazu rumu lazuri risi. Eri ma rua ni ena yazaru ci.

ODEWALE. 'Ba e'yo onzi onipiri ka ari 'ba e'yo kokoru 'diyi ma dri jazuri co, adro yi econi fe ari 'diri ni kuzu ku.

OPI OKORI. Opi oruturi E li nga ava were.

ODEWALE.[aciria andra oru andra oru] Adaru.'Ba e'yo onzi otupi ri ka ari 'ba e'yo kokoru 'diyi ma drijazuri co, a kini, odudua, okpo be turi econi, econi fe eri ni 'l 'ye ku[ja ti opi okori vu] 'Di dria ma ezata ni. A ka te e'yo 'diri ni drio muke. O'du ni osa au be, au ni ovu ayikosi ni kokoru 'l vile dra eca 'bo. Ma IJEKUNIO ni.

E'yo ewaru ri 'di, ma 'l, Ijekunio ru ma emu suru emi vileria, I 'ba ma opiru, ayiko fu ma tu, ni kokoru kini eti osoza lezu ma 'bezu opi nyaza mani ma aliarisi azini lokiri yi nga ovu ma be 'dani. Ee, 'l te nga...

Emi nga ma a'di 'l yari ni ra. Ma nga emi obi alu alu, ma nga emi o'be dria vaa. Okorisi mva 'dai, Aderopo 'l, kani eri 'l omve a'di 'l ya ni. Le ovu opiru nga di ani a'di ye? Ra agu e'yo ondripiri ma ti emuzu ma o'dazu, ma omvezu 'ba 'l ma atini 'dipiri ru.

OPI OKORI. Opi ma niri, mi saa azinisi 'ba to e'yo eti ndakokoru.

ODEWALE. Ma 'ye 'dinile, a 'ye 'dini ra? Muke te mi ece nga mani e'yo 'di ri: "gbolo alema azi" Mi eri mi bile sir a. Mi awini eri ku? 'Bi'bia mile kokoru 'l omvepi ojoo ru 'da omve ma "'ba gbolo alepiri" 'i. 'Da ma efi ngoni? Gbolo ale a'di be? Ojuola, Aderopo ma andri l. Geri azinisi, ma pari gbolo 'da ma dria 'daa yo. 'Da ece vini kini ma ovuni drile mgboo be ovuzu opiru 'dia ku. Mi ega e'yo 'da ma dria ngoni? Mi omvi zita 'di ku?

OPI OKORI. De fi ojoo 'diri ma rua 'bo, opi maniri, nini e'yo 'l ni 'yori a'dini yari ku.

ODEWALE. 'Dini? I nze nga ma ni e'yo 'di dika. E mu drile, mva Kutujeo ru ri. Mi e'da e'yo mi beri mgboru. De fi ojoo 'da ma rua 'bo 'dini? De di nyanya ecozu e'yo nzezu efi si? Aderopo ni di 'yozu 'ba ma eji eri emu e'yo nze 'doa risi, a ka nga mani zi , emi a'l di mbele kocici ru a'di e'yosi?

OPI OKORI. Ama ega andra kini eco te azakoma 'yera.

ODEWALE. 'Dini,'ye di e'yo emi Kutuje anzi yini ndra le ri 'bo. Omve ma 'ba 'ba 'dipiri 'i.

Ece kini le ma ma ku angu 'di ecekokoru ra. Ovuni 'dile ku? [gu e'yo onziru]

A'ya fi Aderopo ma asia mani la eri ma andri be gbolo alu ma dria ri si? 'yeke ma emu di la 'l ma andri nderi be.

OPI OKORI. Le adro yi ma atri egata `dinile `diyi ma dri ci, ma efi `ba idri be ri ma dria ku beni

ODEWALE. Ee, itenga , apenga `bati mu eri omve. Gbolo alema azi `i. Le ma emu `ima andri `l tipiri `du ini okuru. Ma asi `dapi ku, ma mu drile anzi otizu eribe.

[OJUOLA efi]

OJUOLA. Aderopo ni `do opi.

OPI OKORI. Opi maniri , ma ai rukusa mi dri emi kuzu. [fu]

OJUOLA, Ma eco eri eji joa ra?

ODEWALE. Ifi joa. [OJUOLA ma nzi were ci] Imu, imu, imu, oku.

[fi rumu alialeru ri ma alia. ADEROPO po jotile. ODEWALE omvi ni e'yo ku. Po jotile pale nazurisi, kiriti zi ni ti ku. ODEWALE ri ogua opiniri ma dria, ri ima onyofi oci sisi ale veza okangali ru be, jotile zi `l were. ADEROPO esu dri were, zi katile were dika. Ne ODEWALE ni]

ADEROPO. Opi maniri ma eco efi-

ODEWALE. Ika ega kini mi eco ari mani e`dezuri co mi `l ra, dika ika `ba mi asia kini ari nderi nga wura`dini, ecekini mi ma dri eza `l ra.

ADEROPO. [omi ni eza `l ra] Mini `yo `da ngoni opi maniri?

ODEWALE. A`di e`yoni, mi ovuni Yoruba mva ni ku? Ile `ba ma ece mi dri e`yo o`beza `bani `yo `diyi ma efi ece? ADEROPO, ika e`yo ega kile okuku le, mi eco ma o`di nya mani mi ga kokoru vaa lokiri ma vile okuku niri sir a, eee, aza zi `l mi asia ci.

ADEROPO. `Di di curu`do geri o`di `bani `ba zizu ri `i?

ODEWALE. [asi ni eza `l ra] Aha! Akini ika ega kini mi eco pati adro yini saa niri ma eti nze ola be pi vaa ra...hmmm...ma adri... [e`da ima dri drisi aza ima alipi ma dria ri ecezu]

ADEROPO. Ma ovu te `dinile, ma nga mi zi geri alu `disi...[la vaaale dria.] Opi oru turi ika ega kini mini e`yo vizu `ba dria e`yo eti ondakokoru ri eri ondua ni `dini, ecekini mi dri eza `l ra.

ODEWALE. Eee! Ojuola! O-j-u-o-la! Mi emu e`yo mi mvi ni `yo ri eri!

ADEROPO. Mi ma andri ni omve a`di `yezu? Mi agupi ni , ma agupi ni, `ba ma o`yo agupi agupi.

ODEWALE. `Da di musu e`yo mini lele ri `i?

[OJUOLA efi]

OJUOLA. Opi maniri...

ODEWALE. I da dri vile.

OJUOLA. Ma ega kini mi omve ma...

ODEWALE. Ma oja ma omi ra, oku; iku di curu `do ama ama dri!

OJUOLA. [osi kumu vaa inzita fezu] opi oru turi. [fu]

ODEWALE. [opi jotile erima vutia] onyirutu, `ba ma nze di e`yo agupi agupi.

ADEROPO. E`yo onzi mani `ye mi vu ri eri ngoni?

ODEWALE. Okorisi mi omvi nga mani zita `diri: mi omi andra ma `bat i pezu muzu `bi`bia...`bi`bia mile kokoru `l omvepi ojooni `dari omvezu ray a kani yo, ADEROPO?

ADEROPO. E`yo `da ma alia onzi-

ODEWALE. Mi omve "ee" kaniku "yo" karileo. Ee kaniku yo ?

ADEROPO. A`yo ra.

ODEWALE. Zita vile ri: ile ndra mi ati ni raya kani yo?

ADEROPO. Zita `di zita ngole ni?

ODEWALE. Ile ndra mi ati ni raya kani yo ?

ADEROPO. Agata ga kokoru ale ndra ma ati ni ra.

ODEWALE. `Yeke, mini eri zu kini `ba `bani nile kuni fu mi ati ni `bo risi mi omveni `bi`bia mile kokoru `dari emuzu mini a`di pi fu mi ati ni ni yari luzu, mini ani mi ati mini `yo kini ile ndra eri tu ri ma arioti ofezu ku a`di e`yo si? Mi omvi zita `dari.

ADEROPO. Ape `bati eri omve ra.

ODEWALE. `Yo di ngoni?

ADEROPO. Kini `ba alu fu lu ma ati ni ni ovuni `ba `ba afa opa `ba okposi `diyi kile `ba `ba agei tepi ri ni andra o`duko ni ejizu vile amavu `doa rile ku.

ODEWALE. Fi ma dria ra; te ojoo `diri aji ndra Odewale Ogundele ma mvi ma ru `ba mi ati ni fupi ri ru `i?

ADEROPO. Awi ni ru aji ku.

ODEWALE. Te di afa ojoo `diri ma rua ni yazu kpakpa lezu ma tizu ombelekoa `ba mi ati ni fupi ri ru ri eri a`dini?

ADEROPO. Mi zi ma tia ? Ma ojoo nderi `i?

ODEWALE. Yo, mi okuku no, orio ni, o`bu lokiri ru ofipi `ba etia ri `i.

ADEROPO. `Yoza `dari ma efi adanisi ngoni?

ODEWALE. Mani lu ovuzu ljekunioni, `ba suru emivileri ni kurisi, mini ma nezu milesi tokori ni mi ale ve, dika ere mi asi kerekere. Ani mi di ofi ma etia, `bi`bia mile kokoru `da ma ti ra emuzu dri suzu ma milea `ba trizaru mi ati ni fupiri ru. Ilu mani curu`do, `dileri ovuni `yeta okuku ni lokiri ru ri `l ku?

ADEROPO. Opi ori turi, ma enga o`data `diyi ai dria a`disiku i`du ma andri ni okuru dika azita a`binirisi le ma ma ...

ODEWALE. Aa, Awa`difo mini. Gbolo alema. `Da avita nga manira. `Bi`bia mile kokoru `da omve ta vini ma gbolo alema azi `l indi. Ilu nga mani, e`yo onzi mani `ye mani mi andri ni `duzu okuru risi azini mani anzi tizu eribe risi ri eri a`dini?

ADEROPO. Saa `yekeria, mi nga ni ra kini ito ma inzosi.

ODEWALE. Saa`yekeria, ili inzoni, ma agyi. Anga ni mini saa fe ma rua ebi `bazu ku [otru `ima agati mbgoru inyiriko erima rua bipi kirikiri ri e`dazu azini aro ageitema ni erima rua a`bupi dria `diyi pie, ageitema ayaru esele ndundu vini e`data be ndu ndu `diyi pie azini wura ndundu `diyi pie indi.] Ojuola! [asikari ni] Mi omve Atalo Ogun niri `i [enze sei].

ADEROPO. Ile di nga a`di afa `ye?

ODEWALE. Mi ofu angu `dia risi ra!

ADEROPO. Ezata ngosi?

ODEWALE. Kabilo ago iri econi yi mvu peli aluri ma alia saa aluria ku! Yi nga yi ma o`yu ekila ra.

ADEROPO. A`di oga mini ovuzu opi run i?

ODEWALE. Mi `i... mi o`bi oga mi `i. mi lokiri, azini aji dimara dika... haa! I`du nga mi saa ka. Mva, ika enga angu tra tu andrali idriniri ni nga mi su ombesu!

[Atalo pi `ba opi vile akua `diyi pie ari ru engazu geri ndu ndu si]

OJUOLA. A`duni `l `ye `dia ni?

ADEROPO. Opi so oyo ma ofuzu angu `dia risi amve!

OJUOLA. Ofuzu angu `dia risi amve?

ODEWALE. Abi eri cucu , wa`di. `Ba ama vile surua `diyi, abi eri ma o`di nya...[di `l agate azini so ADEROPO ma mile sei si] Iso oyo `ba `diyi ma drilia dria. Iso oyo.

ADEROPO. [oyo soria] Ogun ma anyi ma denga angu ati ni...

ATALO. [pa sei] Iso oyo ku!

ODEWALE. Ma so ku a`di e`yo si?

ATALO. Ma vile ambori,Ogun ni adro awoko be aciruni. Mva: `ba omveni eri emuzu ovuzu ndrema azi ru tokotoko ku. Iri vaa `bani omba `di ma e`yo otuzu. Iri...

ODEWALE. Ma so oyo kaniku ma da `l ma drilia `dia iriti ra.

ADEROPO. I`ye mini ega rile [oja ima nguku erivu]

ODEWALE. Emi eri nga ambo `dari!

OJUOLA. Opi maniri, ma mi ai awoko mi asia ri ambizu.

ODEWALE. Ma ma ambi ma- mva `di ni ma li, `ba azini vini eri trepi ni yo!

ATALO. [muria ADEROPO vu] Mva, ida mi `dia risi ra: `ba dria ma asi ka ambira, `ba nga o`yo ra.

ODEWALE. Emi dria fi `ba alu ni, ce? [epa sei Atalo ma dria risi rau] Ma mile kate ADEROPO ni ne dika ku kpere mani draria yia! [ci sei ra, `be vaa, ko di dri fi rumu lazuria. O`bi e`do yi ere ndi ndi ru. OJUOLA ma dri nzi ci, ni ni ima bi ODEWALE ma vuti ya kani ADEROPO `l yari ku. Asiria, e`do mu e`yere kile `ba drini ni `l ecizu eci nile, ODEWALE vile rumu lazuria `dale. ATALOace a`dule. Mu pari `bani ori ogun niri owizuria. Ejeleko aluni ni droria wusi e`yere nguku nguku ru `dale aziniari o`duko niri ni yi ecizu ejeleko be ku ri ni droria wu si. Diza pari avita avizu ria ri ni droria mvisi e`yere ele.

`YETA IRI E`DATA 3

Pari aluria. Ojuola de di nga lu o`duko Olurombi niri oluzu anzi opi vile `diyi dri o`di o`di.

OJUOLA. `Ba ongo nde ngo `dini; onikuluku njenje ewuure, ewure,ewure

Onikuluku njenje agulan agulan gbolojo,

Olurombi nje nje omore omore apombi epo

Olurombi ojoin-join, iroko join-join.

[anzi ni] `ba driama ngo di ongo nderi ma be tualu.

[e`do ngo] Olurombi o join-join, iroko join-join

[Ari Bata ruri ma o`duko e`do eku engazu nguku nguku ru `dale. Zita Kabiyesi ni zizu ri `i.]

OJUOLA. Emi ati eca `bo...

MVA SUZU RI. [nzuria amve] Ma ati...

OJUOLA [atri eri]. Emi dria ma eri nga, emi ese emi, emi ese emi, emi ese emi inyia. Emi eri: emi ati ovuni andru ayikosi ku, ani ale emi ma out emi ma adriza, fi emi dria ra?

MVA IRIZURI. Ama ati ri tea co co Baba Aderopo be a`di e`yo si?

OJUOLA. Mi asi `dasi ku; emi o`bi ngalu emi ati ma asi ezaku.

[`Ba opi ma ru edupi ongo siri efi,eribe indi `diyi `ba ari copi `diyi, yi eji opi Odewale ni joa.. ari coza sopa ru]

`BA OPI NI EDUPI RI. Opi yi ci, opi yi ci.

Ika ovu asisile be lezu dri `bazu

opi amaniri ma rua,

Mi nga e`dera:

Oco yi asi `ba kami ma

Ogu dria oye.

[ari]

Eee ...`ba egapi kini

`I eco `ba dri ce onyiru aga opi ni rari

Ma go nga vile akua

Driceza e`dozu `I vile oku `diyisi

Eri di nga ni driceza

Ma ewa `doni ya ri ra. Za oso be ri ma oso ni `I e`da

Drita aci ni drizu risi!

[ari: ODEWALE efi;eri be indi `diyi `ba erima agei te`ba `diyi. OJUOLA osi kumu vaaeri zizu; anzi yi kumu si kaniku la ale dria, yi oku ni ya kani agupi ni yari vusi]

Afa azini ka ovu pari cuu niria yo.

Yuku mu ni `dale ku.Odewale, opi, ama dria ma ati

Mu aku amboa andrusi `ba I vile azoru `diyi onezu

Odewale, opi, okpo e`l,

Azi di mi fudri ci;

[ze Odewale ni e`yere kalaa, dika ja ti oOjuola vu]

Iku geri ma ai mi , ife zita maniri ma elo vini wa`di mi vileri indi.

[ayiko ini ri e`dazu, Odewale ebi odrusi `ba opi ma ru edupi ri ma andretia `ba ari co`ba `diyi be]

OJUOLA,

Opi zaa,Oyenike ma zii

Mi `l azini agupi mivileri `i-

Emi kerea alu adro yini ale api trotrori.

Ada adaru, esele coza

Akanya aluri ma bile dri adariari

Erima bile dri ejiriari be ri

Ngoni?

Aluniyo.

[ari; ongo tuza asizuri de`l]

YETA IRI E`DATA 4

ODEWALE, su di bongo oazu ri, efu engazu rumu lazuria, fu dri OJUOLA be rumu oazuria.

OJUOLA. Opi maniri, mi eco di afa azini nya ray a?

ODEWALE. Ma egata kini mi oaria mi mvi ADEROPO be.

OJUOLA [kumu be osizaru] `Ba mani `du agupi ru ri eri mi `l, opi oruturi,ovuni ma mvi `l ku.

ODEALE. [elo erima asi ra] Hmm! Oku onduaru ri. A`di kini oku yi omi kokoru ri ni ya? Oku fi pi `l ma mvi ni agupi `bepi asia ri eri oku azaza ni. [e`da erini kitapara ogua opi vileri ma ageia ri rizu drinia]

Mva eri mva ni, agupi eri agupi ni. Oku econi yi le iritro trotro ku. Afa alu alu ma pari ci. A`di e`yosi, okuku ovuni ezuu ku te zo etiriko ni ndeni; etiriko zo odrukudru ni ndeni, odrukudru zo nde olotoko ra; olotoko zo onyukunyu ni ni ndeni; onyukunyu zo icikili ni ndeni; icikili ni `l vile ria nyaku erini acizu drinia ri ni ndeni. Afa alu alu ma pari, ombgo azini idri erini ri so pa a`du dria yari ci.

OJUOLA. Ma mi ai fezu-ODEWALE. Ma mi ai, isi kumu vaa ku

OJUOLA. Ma opi maniri ai fez u ma dri eri zizu inzita si.

ODEWALE. Zita ni? Izi zita kara kara, izi e`yo ciri.

OJUOLA. E`yo awata ejipi ADEROPO pi ma eselea-

ODEWALE. Yo! [Nga oru]

OJUOLA. Te, opi maniri!

ODEWALE. Aleni `da eri ku

OJUOLA. Te I `yo aa kini ma ecotezita ciri zi ra

ODEWALE. Asiza niri ci. Zita ciri `l, ad ate... te... ovuni `da ma dria ku...`da ... ife ma ma omve eri ma ru dika ku, ma mi ai.

OJUOLA. E ce kini ang ni di e`yo azi alua ni ni omba mini `ba eri ma rua ri ma dria ku `dini?

ODEWALE. [ga ima dri] Ndo te, ndo.

Ari ni nga kiri aci aci... ndo.

OJUOLA. Iso di oyo ni, opi maniri. Abaza ma asia alua ni yo a`disiku anira mi nga mani e`yo dria olu mani mi zizu pale iri zu risi ra. [si kumu ra, e`do fu]

ODEWALE. I`yo AKILAPA ma emu`doa.

OJUOLA. Ma nga `yo ra opi ma niri.

[si kumu. fu.]

ODEWALE. Adro! Oku adani! [si kumu pari `bani ori owizu ri ma andratia, dri be engazaru oru] Ma mi ai ife mani asi teza eri vile `di ma azi. Asi anzu... asianzu eri vile `di ma azi...orindi eri vile anzu `di ma fi ma rua, ma ambi drita, drita, driza ma ari ni drizu ri-ari aci gborondua niri! Oji `l yi alar i si.]

Mi ambi ma rua ogun, mi ambi ma rua. Mbira odu ni rua elo ambiza ru. Mi ambi ma rua. Ari `di aci aci. Ari `di aciru a`disikuni ori fi Odewale, ogundele mvi ovupi ani`bo ru angu `do ma alia ri ma asia ci. Ma asi e`do di oya orisi mani e`dozu opi Adetusa , ndra opi nya pi `doa ma drilia ri, dra ngoni ngoni yari vaazu `bo risi. Egata dria ovuni onyiru ku! `Baka Adetusa , mva kutuje ru ri fu yiki kokoru dika `ba eri fupi ri ka `l zi arioti ofeza ma e`yosi angu alu `di ma alia `dia, e`yo `ba kutuje ni `diyi ni eco `ye ma ljekunio ru ri ma rua ku ri eri a`dini? `Ba mani ecozu asi `bazu drinia ra ri eri a`di `i? Ogun, `ba mani-

`Ba opi agei tepi AKILAPAEfi okpo be, aju be dria. ODEWALE embupa dria, zi mile walaru orisi

ODEWALE. A`di epe mi ti emu ma `di ni!

AKILAPA. Opi za `i. Kini mi ma omve.

ODEWALE. [Esu asi omiza were ra] mi di ani embu joa `dile? Hmm? [bi eri ombelekoa]

Agupi `di, agupi `di... ine di mini eri! Afa dria : gira, gira, gira... okpo, okpo, `ba omiza, `ba omiza... `yeta, `yeta!

EEgata yo, asi teza yo, ari ambi za yo. Te mi mu otresi kini mi oku yi si cika, oku yima drilia... [zee eri ka laa] ifu amve, afu `di pie, imu oku `du ra mi oni di asi anzu engazu eri vu

AKILAPA. [ti be ha] Aa! Opi maniri, ma vile oku curu`do aziri ci `do!

ODEWALE. [aciru] `yeke i`du azini dika, aza `di be!

AKILAPA. [Adi eri ma e`yo ra]. Ka ovu e`yo mini le leri `l ria, opi maniri. Te e`yo opi ni ma lezu ri eri a`dini?

ODEWALE. Imu aku opi yi vile `diyima alu alu alia dria, i`yo yi ma emu drifu ma be `doa mbele.

AKILAPA. Ma nga `ye ra, opi maniri.

[ariru fuzu]

[Bongo jo ale alizu ri]

YETA NA E`DATA 1

Ngiringiri pari avita yezuria amveleru ri ma o`duko eca oru . `Da ma drile si, o`duko matu `bazaniri ni' eku.

`Le ma ma ne eri ra. Le ma ma ne eri ecekokoru- l ku ma ja. Akini ma nga opi ni ne ecekokoru ra!

`BA `BA AGEI TE `BA iri efi para para joa yi ma eselea ALAKA `l, mbaza okpokokoru bongo iriko supiri. `BA `BA AGEI TE `BA `diyi zo erima dria eri mizu vaa `dale, OJUOLA eca indikindi.

OJUOLA. Iku e`yo `di!

[`BA `BA AGEITE`BA `DIYI ku agupi nde parapara, azo taza be]

E`yo ewaru angu `di ma alia `diyi cani nga emini lezu ali emini esizu emi ngulupisi ku ya?

`BA `BA AGEI TEPI OKORI. Agupi azabe dria `diri , opi za inziza ruri, eli l joa `doa.

`BA `BA AGEI TEPI IRIRI. `Yo kini ile opi ni ne.

`BA `BA AGEI TEPI OKORI. Agu azabe ri ni lezu opi ni nezu! Wudrikuru aza di `bo ada ada.

OJUOLA. Ini eri aza be ri ngoni ngoni ya?

`BA `BA AGEI TEPI IRI RI. Ovuni `ba ama vile surua ni ku ataza inzizaruri.

`Da ece di kini eri azabe `dini?[ABERO ni] mi eji erini afa mvuza [aga ALAKA vu `dale] Ile te opi ni ne a`di e`yo si, mbazao?

ALAKA [ombasi] `Ba ma fe nga opi ma efu amve `doa , emi nga woro ma a`di `l ya ri ni ra. l ne nga emi dria... Ine... l ne oce `diyi... la dri kala alu dria oce `b`ani lo erima gbangiria `diyi e`dazu. `Diyi oce

Ijekun ni `diyi. Ine yi...? Ma Ijekunioni, kile emi ville opi rile. A zo eribe tualu. `Ba osi ndra eri ma dria si... ma eco `yo. Ma ma mile be. Aniako ni fe edro ni busua ni omvezu emuzu aco cozu `I be ni. Ite nga, emi `ye ace were ma a`di `I ya ri ni ra.

OJUOLA. [`BA `BA AGEI TEPI `diyi ma alu dri] imu i`yo opi ni kini agu azini engazu Ijekun Yemoja-a le eri ne [fe ewa okelea alia ri ALAKA dri] opi ni `ye mi ne mbeleru ra mbazao.

ALAKA [ngu ewa ma aji omvusi] Mbela ma ewa! [Mvu ra ombe ti rali rali] Aha! Ani di ma eca aku Ijekunioni ri ma alia `bo ri ra! [mvu dika inga ima dri oru adro ni zizu OJUOLA ni] Le Oya, ovupi ayia anzi yini ruri ma ere mini mini ni, oku onyiruri [mvu]. Ma ndra opi emi vileri omve "otunukua" `I adriza erini ombarurisi [mvu]. Ogundele Olowe Ogundele- `ba eba ogbipi turi, `ba anyapa asea ma dri arupi ri. Opi emivileri ma ati ni ndra `ba `daleri `i. ewu mani ndra nga zozu zo ria, ari dori ogbi azini amvu `yaa Olowe Ogundele ma palaa, opi emivileri ma-[ABEROefi]

ABERO. Opi zi kini mi ru a`di `I ya?

ALAKA. De `I `dai. [OJUOLAni] oku onyiruri, ecea ale di curu`do mgboloru. [OJUOLA da afa mvuza azi dika]. Ma enga eri nda ca di curu`do mba pi pi na `bo. Ine, ine nga bongo ma rua `diyi, ku di ondi azini oci dri edu tili. Okorisi amu Edea, pari erini ndra `yozu amani imu alenia saa erini ama vile angu Ishokun ni kuzu eli agapi mudri drini na `diyi ma vutia leri `dasi. Lu `dale! O`biti alu,amani azi ngaria eribe erima ati vile amvua; sopa oru: "ma mu" nga `yo.

"Mu ngoa?" Azi eri.

"pari kun a", nga `yo, "ma mu...ma mu ma ngulupi ma geri ndasi. `Di... iso oyo", `yo mani erini ivile e`bu feria madri, "iso oyo Ogun ma milea kini ingani lu `ba azini ni amu ngoa yari ku, ma di nga lu mini ma ngua yari ra. Iso oyo". Aso oyo nderi ra, mani droria nyafe Ogun niri cisi sisi. "Ma mu Edea", `yo, "azini mi emu ma nda ku kpere ma ati pini odraria ma andri be raka!"

OJUOLA. Kpere rima ati pini odraria! Andri be raka!

ALAKA. [ya dri]. `Yoza andruru `diyi. Te ...vutui vuti ru tu, a`disiku aso de oyo `bo.

[ODEWALE efu sitepu ma dria oru `daa. Agupi `daa ci `diyi ola yi dria vaa eri zi zu zita kabiyesi risi. ALAKA ace orulesi, opazaru pari alua, ci ODEWALE ni cinyaa.]

ALAKA. Otunukua! Ma mva otunukua!

ODEWALE. [egaeri ra]. A-aa! A laka Odedran mvi!

ALAKA. Otunukua `bani ecozu awoko fezu erima asi dri kuri

Onzokonzoru amveleru

Kile onyi afa suza oku yinirile;

Enyataru sobia `dale ri

`Ba mani ziri eri mi `i

[Ia vaa ale dria]

Ma vile 'ba ambo dori gbipi

Atupi aparakaru kami 'dizu ri

ma mvi.

[ODEWALE ari 'i esizu vaa drike ajazaru. O`de yi agate si]

ODEWALE. Ambo ma vileri! ALAKA' Odediran mvi, mva ljekun yemola niri.

ALAKA. `Do ma 'i! [o`de yi dika]

ODEWALE.[Ava aku niri ni eri fusi, e`do ongo "akua" `dale 'diyi ngo ALAKA ni droria tusi]

Ekun kuo

mbo mbo

m`ele way a

mbo mbo

ekun kuo

mbo mbo

m`ele way a

mbo mbo

ere we tinkpojiba

kpowohan kporokan

niloro ajanuwa

kpobere kako

Hmm...hmm...hmm...

ALAKA Odediran mvi! Mi emu fi ma vile joa!

Mi efi ...jo ma vile ri eri jo mivileri

[OJUOLA ce yi ma dri, fi joa]

ALAKA. Anda mi mba tre. Te `da ovuni e`yo angiri ni ku. Ma esu di mi 'bo, ma asi ambira.

ODEWALE. ALAKA mvi ljekun Yemoja niri, mi emu ma vile joa muke.

Wa`di, `di ma agyi agyi dria ma drilia ri, ma adri `l ...yo, ma vile ambo ri 'i. Emba mani e`yo dria ma ati vile joa ljekun-a `daa.

ALAKA. Mani tro awizu mini awoko embazu ku rat i!

ODEWALE. Yo, yo, sango, kami oviruri emba mani 'dani. [yi dria gu]

OJUOLA. Ma mu yi aci eji ngonde erini rua ojizu[fu]

ALAKA. Ilu di nga mani mi enga eli kara kara 'diyi oa dria ngoa yari. Mi ole andra ma, ma adri, ma ani awokosi.

ODEWALE. Ole mi?

ALAKA. Ilu andra mani kini mi mu mi geri ndasi a'dulesi Ede-a 'dale 'diniri ray a kani 'yo?

ODEWALE. Aku Edeni ... eri o'duko candi ru ni, ma adri.

ALAKA. A'di `ye 'l ni?

ODEWALE. Mi di ,ba oko mani nga e`yo 'di luzu eriniri. ALAKA Odediran mvi. Ma eco nga kiri ovu asi `baza be mi dria ra?

ALAKA. Saa agapi 'di pi ri fe di curu'do ma adri ni ma vazuku?

ODEWALE. Iso oyo [fe drinia masete ALAKA ci eri sisi]

Ma amvu ndra ci, amvu amboruni, pari geri na yini yi ecizuria

ALAKA. Par geri na yini yi ecizuria?

ODEWALE. Eee, Ede ma ageia. Amvu amboruni. Agu amvu `yapi `bani omve Kakalu 'l Atiki ma mvi ru ndra oapi Edeari ozi ndra mani amvu nde odrusi gutia towi si.

ALAKA. Eri nga kiri ci?

ODEWALE. Ma apa alenia risi biri saa likinya ni efuzuria

ALAKA. Mia pa alenia risi ra! `Da fen i efi ku, ma adri.

ODEWALE. Ma...ma...agu azini dra ndra `daa. Ma dri.

[e`yo egaza vile 'dale ri: aci ma diza Odewale vile rumu lazuriari ma okpo ni e'doria emviria, erima o'duko e'do eku okposi ekile angu rea le. Aci ma diza pari avita `yezuriari e'do eca angiri, 'ba eco ani agupi e`bu be dria `diyi ne likinya ovaria ra. Agupi alu, alia rua be werea inzita supi ima rua ci ni so pa yi vurisi nde `dapi azi yini ngaleri ma dripamvu ndrezu. Le `ba ma e`da acocoza `diari `yetasi e`yo nzeza kokoru azini e`yere, ecezu kini e`yo `l `yepi oriori ru ri ni nga kiri aci `bama omia ogogo]

O`DUKO ODEWALE NIRI. Fe awoko ma asi dri ni. Obiti alu amu ma vile amvua. Anga a`di esu? [ODEWALE efi pari `bani avita avizu ri ma kala elerisi, tai si eri azi `ba `da yi nezu ni] Okorisi agu 'di 'i... ali, mbaza ru `di'i. Eri be indi 'diyi 'ba yi amvu ma alia woroworo- `ba wura ndu ndu dria, woro e`bu be dria . Amvu ma ma ngulupi vile ri ma alia. Ri `da a`di `ye? Ri ondi ma ma ngulupi ma andretiari 'yaa vaa! Ma ari dri aci aci. Te...a'yo ma ngulupi ni kini, "le ma ma do nga ma e`yere, ma ma do ma ci azini ma ma ovu mile be" saa 'da ma alia 'da, mbazao `di oja 'l kuru afa azini 'bezu asia. Ma mile fu dri eri ma mile be. Eko dri emu ma vu, aso pa pari alua eri mbazu, aini eri tezu.

MBAZAO. Afa mini leleri a,di afani?

ODEWALE. Ma te kani 'daleri zi mi tia, mbzao

MBAZAO. Mini `yoleri ngoni?

ODEWALE. E'yo o`beza azini mbaza ama vile surua 'diyi ni 'dinile: amvu ma ei ni ima saa `duzu oguo bizu risi, agu oguo ru ri ni eri omve oguo ni.

MBAZAO. [fi oguta dria] Ani... ma di oguo nde I `dini!

ODEWALE VILE O`DUKORI [eku engazu laudisipika alia] `Yeta agu `diri ni `diyi andruru ada ada. Emi eri nga guta erini gu ri. Okorisi ma o`bi ma asi ipi guzu ku te ma o`bi ti.[yi iri tro e`do gu tualu te ODEWALE rig u were were]

Yo...eri orodri kokoru aco cozu eribe. Ma nga o`bi e`yo nze eri be e`yere. Ma eco kaniku eri ji aku Kakalu, Atiki mvi ndra amvu `di ozipi mani ri niria Ede-a. Geri `dirisi ama nga ama va ama eselea aco co kokoru ra

MBAZAO. [ku oguta ja] Mi `ba engapi ayia ri, mi emu ama vile `doa mi vini ma omve ori kokoru "oguo" ni?

ODEWALE. Ma engazu ngoa?

MBAZAO. [`ba `l vile `diyi omveria]. Gbonka... olojo- emi emu, emi emu, emi emu mbele- emi emu nga ti agu `do ni nzeri eri. [agupi iri ni yi enzu e`buy i vile `diyi be dria]

ODEWALEODEWALE VILE O`DUKORI. `Da di asiza niri `i. Ma eco o`data mini ma o`dazu `diyi ma ti tara, ma adripi, te mini suru ma vileri omvezu suru ayia ni azini mini `ba `diyi omvezu emuzu ti amavile akuari edezu, ma nga kani dra raka.

MBAZAO. I`yo e`yo o`beza mini te `yo `diari dika.

ODEWALE [e`do bongo `l ni su uruleru ri tru awoko be] I fu ma vile angua risi! Emi dria! cucurua`do!

OLOJO. Aha! Angu mi vile ri `i?

GBONKA. I le aco co?

MBAZAO. Emi saa eza a`disi? Emi ombe oguo `diri

ODEWALE. A`di ni oguo angu ogupiri `l ni- ma `l ya kani mi `i?

OLOJO. Angu `di opi amavileri ma andri ni

MBAZAO. Akini emi ombe ndri `diri mbele[omve agupi ace`ban a `diyi] emi emu `doa mbele, emi dria.

[agupi `diyi o`be e`buy i ma dria `diyi vaa agate otizu ODEWALE be. Aco orioriru e`do.]

ODEWALE. `Ba ma ombe? Emi nga ma `di raka! [enze okuku ma o`boroko erini ayu onyafaru arobe ri, e`da eri `ba omba lepi eri be `diyi vu `dale, fe yini ecazu toyi]

Afa mani ne `diyi a`di afa yi?

Afa mani ne `diyi a`di afa yi?

`Di yi `be yi ya kani pati yi?

Yi `baa da yi ovuni

Pati yi ku

Yi `baa da yi ovuni

`Be yi ku

A`disiku pati yi ma mile yo

Dika oni yi mile kokoru

Le di mile ama ma ageia `diyi ma opi yi.

Emi obi mile, emi obi mile o`du kozu, emi obi mile o`du kozu. `Di `yoza maniri `I-`be ni ini o`du vusi o`du ko. Iko o`du... iko o`du...iko o`du...

[`ba omba `bapi eri be`diyi e`do yi oya ekile yi ati ati le]

Emi awi pa soza ru oru si, emi awi pa sozaru oru-

Pati duluti oyani oku `I ku. I so pa `daa...i`du pa vile azini iko o`du, akini iko o`du. Iko o`du kpere etu ni muria o`du koria

I nga di enga okpo maniri nizu ani

Iko o`du...iko o`du...iko o`du... i-k-o- o-`d-u...

[saa `di ma alia agupi `diyi di o`du susua, pa sozaru pari alua. Te mbazao enze I vile aro ofupi engazu afa diyi ma alia ri, yuku ma dri fala, roko ma agbaragbu, kasuku ma `biko sobia eka dizaruri afa azini `wipi `bo `diyi pie. Bi afa `diyi ima drilia leru e`do di `I vile adrou `diyi omve.

MBAZAO. Ojuruko azi nga drilo `I enyapi erini oni mbezu risi ni yo!

Ma opi miniri `I, aro mini `diyi econi afa azini elo ma rua ku. Ori ma ju econi afa azini elo ma rua ku. Ori ma ju econi afa azini `ye okuku ma nguku ma rua ku. Oni anya `I zuri kini le mi ma osi kumuti okpo maniri ma drilia; ogoyi kini le mi ma rua ma ya ika ma ne `bo;

O`du aria avipi amvua ri ni dri fuzu amvu ei be risi

Eri mbu asea `dale nguku ngukuru

Kaniku eri e`de kayi. Mi e`de kayi, mi e`de kayi...

[ODEWALE mu para para erima ava `yaza eca ewaru]

pati lepi abala `bapi pati opa ru ri be omgbosi ri

pati opa ru ri ni eri fura.

pati lepi agapi oriri ma drile siri ni ima ngulupi ma dr nda ceni, dika afa idiza arakala iniri ecipi arakala omoluwere niri be ri, omoluwere ni nga eri ekpa ra

mi e`de kayi,,,mi e`de kayi... akini mi e`de kayi... mi e`de k-a-y-i

ODEWALE [atizaru, e`do angu amvi afa azi ndazu bizu]

Ogun adro aya niri ni andra egozu engazulrea risi, bongo eri ma opileari ndra aci erima agei cepi kuru ri

Ari...ari`ba erini `diyi ma ari oripi eka ri ndra

Eri ma koti ni.[esu afa erini ndari- e`bun i- e`do eri oya ari`ba eriniri ma drias]

`Di ogun `i

Dika ogun kini: mara!

Ma ra... le mi ari ma ra

Ma ra...ma ra...m-a-r=a[se`l drile `dale azini gba mbazao ni e`busi vaa `dale pale alu took; ka coti mu e`yo ini `Ye ori oriru ri ma efi kaza ne `bo, ori ga erima asia tre tre se`l vile vileru].

O`DUKO ODEWALE NIRI, Wudrikuru dria ni nga asira. Ogun...ogun...ma ayu nyafe miniri `l, a`di ani agu azini ra. Ogun...! Dri ma ngulupu vile `diyi si... dri ma ngulupi vile `diyi si a`di `ba `bo. Izimi tile mgbo...izi mi tile mgbo. Nyaku , izi mi tile mgbo azini iki ma

ODEWALE. Iki ma... i-z-l ma-a-a-a-a-a-a!

[nzu `dale, oduko erini awu wuzuri ri eku vile `dole. Aci ma diza pari avita avizuriari e`do`l omvi e`yere

Aci ma diza rumu ODEWALE ni lazuriari idri`l ra ani `ba eco yi ne ALAKA be ra]

ODEWALE. Pati yi eri awu mani wu ri ra. Vu eri vini ongu mani nzu ri ra. Afa azini ndra mani ecozu awizu ma vile amvua `daa ni yo. E`yo mani ndra leleri nyaku eriniri ni ecozu ma vile likinya kazu onyiru azini ondi ma andretia ri ma ta mbazu ri `i. afa azini `da ma drilialeru ni yo. Likinya azini ondi ma andretia ri. Likinya nyaku amvu nde niri ma alia ri di vini andra yo. Ondi ma andretiari ma paria ari ra di ndra ni. Agupi azini ma ari ni. Ma ni pari ndaria ma zizu,azo yi towi ma drisi.

Afa ma ejipi pari `bani eti ni ku `di ma aliari eri pari ndaza ru zizu `da `i. Ka di ovu mani ecazu opi ru ri `l, `ba ma te di vini o`du azini o`duko ni oluzu `i. `Di di o`duko apata maniri niri `l, ma adri.

ALAKA. Eri o`duko oriori run i.

ODEWALE . Le ndra mbazao `da ma o`da ma suru ku. Omve ma vile suru ri suru ayia ni. Ma econi le `da eri ku

[OJUOLA efi]

OJUOLA. [ALAKAni] Yi di ngonde, mbazao.

ODEWALE. Imu mi oji.

[OJUOLA ceALAKA ma dri amve]

ALAKA. Oku asindrizaruri,imba ma adri ma ta kililiru ani afe mini awa`difo.

YETA NA E`DATA 2

Pari te okoria. Opi ODEWALE sopa a`dule `ba omveria

ODEWALE. Labata!

[LABATA pi efi OJUOLA be]

LABATA. Mi omve ma ra ya, opi mani?

ODEWALE. Opi `diyi ecani nga kiri ku?

LABATA. Yo. Opi maniri

ODEWALE [awokosi] imu lu yini kini ma yi te.

LABATA [nzu amve]

OJUOLA . Opi maniri mi eci=oni afa azini nya were raka mi mu ndo ku?

ODEWALE. Yo, nyaka nga saa `disi ku. Le ma ma nda `ba opi Adetusa ni `dipiri. Aka eco agu nde esu aku amboa ku, ama nga mu aku eselesi. Aka vini `ba `ba `dipiri esu `da ku, ama nga mu amvu yi ma alia si.

OJUOLA. e`yo eti ondaza emini ma ka efi ra fo, opi maniri.

ODEWALE. Le ma ovu `dile. `Ba yi i`dio emu ondre `dosi omuta ogun niri ma vutia, omvita esuzu a`dini candi fe yini ni yari ma dria. Le afa azini ma ovu mani e`da yini ci, e`yo azi mani lu yini ni ma ovu ci. Aso oyo ru.

OJUOLA. Opi maniri ni nga idio emvi akua saa si ya?

ODEWALE. Emvi akua? Ika nga ma ne ra, ine de ma ra, oku.

OJUOLA. `Da ecedi kini opi maniri econi mani lu `l awokosi ADEROPO be a`di e`yosi yari ku `dini?

ODEWALE. `Da onyirutu, ma nga mi ni e`yo dria epera.

OJUOLA [ri vaa] Aco bile erizu, opi maniri

ODEWALE. Wa`di, ma ljekuvnio ni.

OJUOLA. Mi eca di curu`do ama azi ru `bo, opi maniri.

ODEWALE [edematararu] Mmm...mmm oyo pi eco `yo kini yi emgbeleke be suruti alu ni `dini ra te oyo eri oyo ni azini emgbeleke emgbeleke ni.

OJUOLA. Mi oa di ama eslea saa ezuu `dipi, opi maniri, mi ovu di ama aziru.

ODEWALE. Pati razari ni oa miri alia, te `da ni eri oja iyio ru ray a? `Da e`yo adari `l, wa`di, dika mi mvi ADEROPO, ebi yikiyi nze e`yo nisi ma bilea.

OJUOLA. Ngoni ngoni, opi maniri?

ODEWALE. Eri geri nda ma zezu opia risi a`disiku le eca opi suru `l vileri niri ru

OJUOLA. Geri nda mi zezu!

ODEWALE. Eri mva suru Kutuje niri . Ma emunyale ni, `ba agape again emi eselea.

[opi okori efi]

OPI OKORI. Opi maniri, amaemu dria `bo.

ODEWALE. Ma emi dria ai rizu vaa azini itenga were, ma `ye emu emi vu ra.

[opi okori fu]

Mi mvi omve ma `ba `l ati ni fupi ri ru.

OJUOLA. `Ba `l ati ni fupiri?

ODEWALE. `Da te adanisi erini lezu `yozu kini mani ovuzu emi eselea ri eri afa azo azini dra ejipi `ba emini `diyi ma eselea tre tre ri `l ri

OJUOLA. `Yo `dileri ima ngulupi ma tisi?

ODEWALE. Eri ma ondua aga `dara,oku. Eji ojoo mile kokoru ni engazu oyoa.

OJUOLA. Baba Fakunle `i? Baba Fakunle omve mi `ba `ba fupiri?

ODEWALE. Azini gbolo alema azi `i- izi nga opi `diyi.

OJUOLA. Opi maniri ni di e`yo `diyi `du e`yo angiri ru ya. Mbazao `dari ma omi ovuni piri ku.Le opi maniri ma `du o`yota erini `diyi e`yo angiri ru ku. A`disikununiri, eri ndra agu alualu `di `l, Baba Fakunle `i...

[oja ima omi ra] Le opi maniri ma `du eri ma e`yo okporuku.

ODEWALE. `Ye ndra a`dini? Mi te `ye `yo ngonni? E`yo mini le ozi masi `da a`dini, oku? `Da ecedi kini asi `baza vini mi dria `yo indi `dini?

OJUOLA. Fe ndra a...`di ma mvi ni

ODEWALE. I`di mi mvi ni! Mva ngo `i? `Yoza `di `yoza ngoleri `i?

OJUOLA. Ma vile mva oko agupi okori be ri `i. o`du oromi mva `da ni osizu `bo ri ma vutia, ma vile agupiri omve Baba Fakunle `l emuzu mva `da vile ewu drileri ondrizu.

ODEWALE. `Dini?

OJUOLA . Baba Fakunle kini mva `dari eji drileonzi nyaku dria dika kini le ama ma `di mva nderi ra drileonzi `da ma dra ani eribe beni.

ODEWALE. Emi `di di eri ra?

OJUOLA [ya dri ai zu]. Asea `dale. Ma vile agupiri ni drazu risi, Baba Fakunle alu alu `di nga `yo kini ari erima ngulupi niri fu eri ni.

ODEWALE. `Y o `dinile? Kini ari efupi opi Adetusa ma ngulupi ma ruari ma alu `di eri ni `dini?

[OJUOLA ya dri dika, erini o`biria okposi ima rua yapi ya ri ma dri atrisi. ODEWALE ari `l muzu opi yi omvezu]

Emi efi joa,emi dria, emi emu, emi emu, emi emu e`yo azini eri.

[opi yi efi] Wa`di, mi olu yini e`yo mini enga olu mani saa`disi ri.

OJUOLA. [OPI OKORI ni]. Mi ovuni ndra `ba `bat i pe pi Baba Fakunle vu saa `bani ma vile agupi okori fuzu risi ri `l ku?

OPI OKORI. Eri a`bi suru ama vile rini dra opi ama ni `diyi ni `diyi ma eti ondazu.

ODEWALE. Ipe `bat i erivu ray a kani yo?

OPI OKORI. A`bi ama vileri le ndra `dinile: ani ma obi vuti ni ra.

OJUOLA. Baba Fakunle ni `yozu `b`a ma vile agupi okori fupi ri eri ari efupi erima ngulupi ma rua ri `l rirsi emi ndra dria ci ku ya?

[OPI yi no nguruu]

ODEWALE. Emi omvi, `ba`di.

OPI YI. `Yo `dinile. Adaru.

OJUOLA. Tee mi awini di e`yo lu erini , ojoo alu alua `dani , kini eri inzo li, saa erini `yozu kini opi `diri fu opi andra okori ni risi ku a`disi?

ODEWALE. Ma juruni emi eselea. Yi te `yo erini eri inzo li a`disi? `Da nit e nga fe mani e`dazu e`yo kokoru le. Odukudu eco ovu e`yo kokoru au yi oku`ba `diyi ma eselea ray a?

OPI OKORI. Opi, ama asia e`yo azini onzi mi rua ni yo.

ODEWALE. Eri `dini, e`yo azini emi asia mani onzi ni yo. Emi dria le ma saaru. Ama dria agyini. [edematara ru] kile ndriata pini ovuzu mayuni be rile.

OPI IRIRI. Ama opi za ni ai ecezu opi ni kini, kile adro yini ovuzu ama ndrema azi ni rile, e`yo eri vile suru niri ma onzi ama be alu ni yo-

OJUOLA. Te emi fe opi ni egazu kini emi woro `ba ima eti osopi `diyi `dini emi`i. kile ecetasi, emi o`bi lu ojoo `da ni kini eri `ba inzo lipi ri `l `dini ti? Omve curu`do opi `diri `ba `ba fupiri ru. Ojoo `di ma ngulupi ovuni ndra `ba `yo pi kini, `ba ma vile agupi drapi `bo ri fupiri eri erima ngulupi ma ari ni ri `l ku? `Da

ndra vini inzo ni indi. `Ba opi ndra okori ni fupi ri ovuni lu alu eri ma ori`bani a`dule ku, `ba opi ma agei tepi ndra emu pi vile dra nderi ni `I `yezu `bo ri ma vutia ri `yo ndra amani kini `ba opi ni fupi `diyi oku yi eri ma dria ruu mbele dika kini ndra `ba `ba azini ma afa opa`ba kalafe` be mudri `dinile ni yi fu eri ni, `ba erini nga oku drio ne ku `dinile ni yi. `Da ovuni e`yon de ma eti adari `I ku?

OPI YI. `Da e`yo ada ri `i.

OJUOLA. Oguo mudri fu eri ni aku ambo Ede niri ma ageia, pari gboko na yini drifuzuria, dika kini-

ODEWALE. Pari ngoa?

OJUOLA. `Da e`yo agu dri edapi vile `ba opi ma agei tepi ri ni `yo ri`I, opi mani ri.

ODEWALE. Kini `ba fu opi ni ngoa?

OJUOLA. Oguo mudri fu erini, aku ambo Ede niri ma ageia.

OPI IRI RI. Pari geri na yini dri fuzu ri ma alia geri muzu oshogboa ria.

ODEWALE. Pari geri na yini drifuzu ria `dini?

OPI OKORI. Ee; opi maniri

OPI NA ZU RI. Geri muzu Ede aria.

ODEWALE. [rua yaza be]. `Ba `di emi econi e`yo `yo ti alusi azini pa so e`yo emini `yo ri ma dria ku a`disi? A`dini, `ba dria ma dria aza ci? Emi `yo te okorisi kini `ba fu opi ni Ede vu inyia, curu`do `ba dria ni e`yo nze Oshogbo ma dria, dika Ede ma dria, Oshogbo ma dria, Ede ma dria, Oshogbo- a`di e`yon i `I `ye emi be ni?

OPI OKORI. `Ba fu ndra opi ni geri muzu Oshgboa ria, opi mani ri, te pari nderi ndra Ede vu inyia aga Oshogbo vu ri ra

OJUOLA . Pari geri na yini drifuzu, aluri mupi oshogboa ri`I, azini ri mupi Iwoa azini Ibadan-a ri `I, dika nazuri mupi Ile-ifea azini-

ODEWALE. Cara! Emi eco mani saa fee e`yo egazu ra? Pinisi, a`di afa ni nga `I `ye emi be ni?

OJUOLA. [Kumu be osizaru] Ma matu `ba mi vu, opi maniri, ma asia te lezu mini awoko fezu ni yo azini-

ODEWALE. `Ba fu eri a`dingaree ya?

OJUOLA. Ma vile agupi ndra okori `i?

ODEWALE. `Ba ni azi `dia ndu amani e`yo nzezu drinia ri eri a`di `i?

OJUOLA [mindre be] Awoko nya opi maniri ni tu fe ani ma eco e`yo ega ku-

OPI OKORI. `Ye `I eli mini ndra emuzu ama vu `doa ri ma drilia risi.

OPI IRI RI. Mba aga mudri drini alu raka mi emu di ama vu angua ndo.

ODEWALE. O`duko! O`duko e`yo nzepi `diyi curu`do tre tu. Emi fe `bani abazu aba. Azi nga `ba alu ni-
`b`a ecopi e`yo nderi nipi onyiru tu ri `i

OPI OKORI. [opi yi ma driceria amve] Opi maniri, ama nga mi te rii dria amve. [fu]

ODEWALE. Agu ndra emupi eri ma dra ma o`duko lupi niri ni ngoa?

OJUOLA. Agu ndra opi ma agei tepi `da `i? E`yo asizu mani eri erima driari kini eri curu`do oa re llorin-a
`dale, `dale, `dale.

ODEWALE. Ale eri ne `doa!

OJUOLA. Te, opi maniri llorin ni re-

ODEWALE. Cucurua`do! Le ma ma ne eri denga po`di ako ni andru o`du ku! [`ba opi ma agei tepi `diyi
omveria]

Agidi! Labata! Akipala! [OJUOLA ni] `ba `diyi ni angu nde kililiru ra ovuni `dini ku?

OJUOLA. Ni eri ra, opi maniri

[`ba opi ma agei te `ba `diyi efi ongusi]

ODEWALE. Ikodri muzu llorin-a saa `disi

`BA OPI AGEI TE `BA `DIYI [tayisi]. Illorin!

ODEWALE. Le vini emi ma eda dri denga mba so ni pa biri `bu ma agadua ku

`BA OPI MA AGEI TEPI `DIYI. Aha!

OJUOLA ni nga lu emini emi ma `ye llorin-a `dale a`dini yari ni

[fi di rumu lazuria]

OJUOLA. Emi eselea `dia `ba Gbonka ni nipi ku ri eri a`di `i?

AGIDI. Gbonka, Gbonka?

LABATA. Gbonka a`diru ri `i?

ALAKA. `Ba ru be Gbonka `diyi wudrikuraa `dia kalafe be lakokoru,opi za.

AGIDI. Gbonka, Gbonka

ODEWALE. [pa sozaru katile fizu rumu lazuria ri ma tia] `Ba ndra opi okori ma agei tepi ri `l, ndri `diyi!

AGIDI, LABATA, AKILAPA [woro tualu] owoo ! Gbonka-a-a-a-a

AGIDI. Gbonka Elempe ma mvi `i. AKILAPA. Aaa. Agu `da ku ndra Ilorin ni drio `dale.

ODEWALE . Eri di curu`do ngua?

LABATA. Dra`bo.

AKILAPA. Enzou!Ma adri degelu ndre eri `l vile amvua Ipetua nga lu andra andra o`du cuu vile agapi `diarisi. [o`yoria agidi be eri zizu atita fezu `l dri] I ni ni ma adri Degelu ni ku, ma adroi ma mva ndra mi andrapuru Motara ni `dupi, ce Niola , ewa ozipi inya be cua-

ODEWALE. Mi saa eza!Gbonka ni curu`do ngoa?

AKILAPA. Ipetua. opi maniri. Eri ma amvu `daa ci, amvu gbanda ni-

ODEWALE Ale eri ne `doa. Saa `disi.

AGIDI, LABATA, AKILAPA. Onyirutu, opi oru turi.

[ari yi fuzu amve. ODEWALE fi rumu lazuria]

`YETA NA E`DATA 3

ALAKA. Eda dri joa engazu sakatia, okelea be dria.

ALAKA. Itru ma ra, ma amvipi, ondi geri ndundu ni oku ma rua ri ojizu, e`yo ci mani te eco `ye ra ri oazu sakatia `dale saa ezuu aga saa `bani eco `du rua ojizu ri ra. Opi enga ma tee ra?

OJUOLA .Yo mbazao. Nyaka di ngonde [ce ALAKA ma dripari nyaka nyazuria, rumu ti ofepi rumu lazuri be ri ma alia]

ALAKA. Opi nyani nyaka ku?

OJUOLA. Opi ga nyaka nyakosi, `ba ambo.

ALAKA. E`yo azini erima asi dri candi fepi azo angu `di ma alia ri ma kalaa leri ni ci?

OJUOLA.Ojoo azini emu `doa `yo kini eri `ba opi ndra okori `dipi niri `i.

ALAKA. Eri `i...`Ba `ba `dipiri! Agu `da ma dria aza ci?

OJUOLA `Da bele e`yo ma ni `yo opi ni ri `i- erima e`yo `duzu okporu ku. Anze ata erini e`yo ocoko ma ngulupini saa ma ni mva ma vile oko agupiamvaru ri esuzu risi ri ma dria ra. Ojoo alu `di `yo ndra kini mva nde ma rua drileonzi ci dika kini eri nga emu ima ati ni fu-

ALAKA. Mva nde nite nga a`di e`yo `ye?

OJUOLA. Azini eri te nga ma `du okuru, eri ma ngulupi ma andri ni `du `da ma vutia.

ALAKA. Kini mva `diri te nga ima ati ni fu, dika `l oja mi `du-[e`do nyaka nya mbelembele] Ma mi ai oku, fezu ma ma nya nga enya asi anzuru si...

[ODEWALE efi engazu rumu lazuria]

OJUOLA. [ALAKA ni] ma mi ai inzitasi, mbazao, mi o`yo eri be. i`yo erini asini ma esu candi e`yo-

ODEWALE [o`duko yaza be azini okposi] Bongo opi Adetusa ni ndra su saa `bani eri fuzu risi `diyi bongo ngole `diyi?

OJUOLA. Ma... ma econi ega ku, opi maniri.

[ODEWALE ma dri eza `l teketekera, adri ndi, ri angu ne cuu ima drilia].

ALAKA. Ma eri kini inya ni curu`do nyaka ku, ma vile `ba ambori. Mi ma ora ku; ma mi ai rizu vaa, ma eji mini o`duko onyiru ni.

[ODEWALE elo ni `l ku]

OJUOLA. Opi maniri, Baba ALAKA ni e`yo nze mi be.

ODEWALE. A`di e`yo ni?

ALAKA. Iri vaa, ma `ba ambo.

ODEWALE. A`di e`yo si?

OJUOLA. Baba ALAKA kini `l eji mini o`duko onyiru ni.

ODEWALE.[idri kokorule] `Dini?

ALAKA. Ma oa tayisi, ma `ba ambo, ma oa `dia saa ezu `bo, te ti izi ni nga ma tia e`yo mi ati pi ma rua ala mi andri be akua `dale ri ngoni ya ri ma dria ku.

ODEWALE. `Yeke...`yeke, ma ati piyi te ma andri be Ngoni?

Awoko nya otunukua ni yini ci roo?

ODEWALE. Mi asi `dasi ku. Ma ati piyi ma andri be ngoni? `Di e`yo mani zi `dia ri.

ALAKA. `D abele vini o`duko onyiru mani eji mini ri `i: mi andri ni di deria okporu!

ODEWALE. Ma ovu ayikosi. Ma ati `i te?

ALAKA. Mu di pari `ba ovupi ciri `diyi niri ma alia `bo.

OJUOLA. Wuu! Mi vini `da omve o`duko onyiru ni?

ALAKA. Ovuni mai ku- eri opi `i. `Da o`duko erini ebi le eri ri. [ODEWALE ni] ovuni `dini ku? I fe ndra mani oyo sozu kini ma ma emu mini mi ati pima drata mi andri be ri ma e`yo lu indikindi yi ka e`de dra ma dria `bo, I `yo ni ndra `dini ku? Mi ati ru ni dra di `bo. Eli ni agadi vini ca iri `bo. Te mi andri ga eri ma vuti biko si. Ma `l ria, eli ni curu`do vini ma omi okposi. Ani anga `yo ma ngulupi ni kini: Alaka, Odediran mvi, mini mama ma drata tezu ri ma paria, imu eri ma mvi ODEWALE ni nda`i ku a`di e`yo si? Imu ...I nga, ikodri mu eri ma mvi ni nda. Ani anga di emu ra. [OJUOLA ni] A`ye `dia onzi ra?

ODEWALE. Dra Ngoni ngoni?

ALAKA. Dra Ngoni ngoni? A`di e`yo si?...dra beleni ra.

ODEWALE. Omba `baria ya kani asi anzu si?

ALAKA. Omba ngole ri `i? Agu nde ma eli aga di ra ani fe di `i ma rua nya ku dri aizui. [e`do e`yo nze ondua si] Ama dria ni nga mu ra... o`du azinisi...`da oyo `bani so `bo ri-

ODEWALE. Ma ati dra ecekini asi anzurusi. [ne e`yo ima ati ma dra niri e`yo toko le, gu, dika ja ti OJUOLA vu] OJUOLA! Oku okporu ri. Oku adaru oku yi ma eselea dria ri! Atita maniri, ma vile afa dria ri-`ba e`yo adaru ri nipi ra ri [o`de eri] Ondua be turi...Mi `yo e`yo adani, mi o`du dria si e`yo ada `yo.

OJUOLA. [drini eza `l ra] A`ye a`di afa ni, opi maniri?

ODEWALE. I`yo andra `dini le- Ojou `diyi, acife, adroa yi- le `ba azini ma `ba asi yi ma dria aluni ku. Yi ma azi alu ni yo.[neo pi oko ti esupi joa ri] Mi emu, mi emu,mi emu ma adri kayo ri, `ba dria, emi omve `ba dria- ma ovu o`duko azini be oluzu emi dria dri [omve] Bokini?

BOKINI. Ee opi maniri

ODEWALE. Mi eji ogua yi `doa. Ma o`dipi, ama enga aci geri onziri ma alia si. E`yo ewaru ama vile ndepi niri ovuni azo ama vile angua ri `i ku, eri azo ndindia ni ama asia ri `i. ama asi piyi ama dri be gatere asi `baza opi ma dria e`yo dria siri si. Ani `dini,, ma o`dipi, le ama ma osi patraka drile- ama ngulupi si, ama dri yi si, ama pa yi si, ama... [elo ima dri]. Alaka Odediran mvi inga oru. [Alaka obi a`yota `da ma vuti, abaza be.] Curu`do, ilu di yini e`yo mini enga lu mani ri.

ALAKA. E`yo ma ni enga lu mi ni cucurua`do ri?

ODEWALE. Mbele. Ma ati ma dria- Mi olu yini, mi olu yini e`yo dria.

ALAKA. Opi ma ati mu curu`do dri fu zu ama ata pi ndra erima drilia `diyi be `bo.

OPI YI. Hayi`doo!

ODEWALE. Yo, yo, ma ai ni nga emi ocoko o`bazu ku. Ma o`dipi, emi ovu ma ndrema aziru: adroa yi li inzo `bo. O`du alu amani azi ngaria Alaka vaa awa`di be ma ati vile amvua, mbazao azi mani ndra drio ni ma ati ma adri azi ru ni nga emu amavu. Ala ma kpa ale dria eri zizu, ekile a`bi ama vile ri ni le rile. Te e`yo agu `di ni `ye ri a`dini? Ne ma andra oru, ne ma... ne ma; nga di tusu wi: " alapapa ega kini `l aria ni". `Da e`yo erini ndra `yo ri: " alapapa ega kini `i aria ni" ono nguru nguru ra, ko dri mu. Wi tusu dika.

OJUOLA. Erini di `yo `da ma efi ngoni?

ODEWALE. Ani ni ku. Azi eri ra. [e`da Alaka ni]

ALAKA. Agu `da mvu ndra ima dri kayi ra.

[Le `ba ma ayu masini e`yo aleza `ba ni o`duko drialeru `di oluzuri oyuzu `i- `ba ma oyu e`yo `yoza Atalao ni `diyi laudisipika si okpo acife `bani rua ne ku ri niri ecezu. ODEWALE ni `I vile ria e`yo `I vile wokoa `diyi nze tisi drio rile]

ODEWALE. E`yo adani, te ,ma o`dipi, e`yo `bani `yo ewa milesi diyi e`yo `bani ega mile mgboru `diyi. ase oyani `I `dole `dale ku pelu oli ni ovu ci ka. Amu Atalo Ifa-a ri vu. Azi eri:ma ovuni ma ngulupi `I ku ya?

O`DUKO. "Atrita mi rua ci mva."

ODEWALE. Atrita ngoleri `I, mbazao?

O`DUKO. Mi eco ni apa ani ku, e`yo adro yi ma asi ni lelerisi, mi nga mi ati ni fu dika mi andri ni `du okuru.

ODEWALE. Ma `i, ma ma ati ni fu, ma vini ma andri ni `du okuru `dini?

O`DUKO. `Da e`yo `bani lele ma `ye `i `bo ri.

ODEWALE. M a di nga `ye Ngoni e`yo adro yini lele ma `ye `I `diri `yezu ku?

O`DUKO. "Afa azini `yo. apazu ra ri ni e`da aza le. Etiriko eco ce o`bi ra, te econi ima o`borokodo nze `be vaa ku. Mi oa lu pari mini oazuria `dia. Mi oa pari mini oazu ria `dia... mi oa pari mini oazuria `dia..."

ODEWALE. Ma ma oa jo ma ati pi vile ma andri be ri ma alia `dia `dani? Yo, odrukudru le yi ra te ovuni saa yini a`dizu a`diria ku"[ALAKA ni] `Da bele e`yo andra mani apazu akuarisi ri `i, ma adri. [`BA AKUAMBOA `DIYI dri] `Ba azabe dria rile, ma ai ndra e`yo kini adro le ma ma fu ma ati ni ra azini ma ma `du ma andri ni, oku mani idri fepe niri okuru `dir a. Te a`di e`yo `ye di curu`do `l ma ati beni? Dra ma ni eri elokokoru. Ma o`dipi, adro yi li inzo `bo! Ka ovu `dini ku...kani de...[ovu ciri were, e`yo ni eri nde ra ri si] kani de ma ati dra di asi suza si ka, eri ni e`yo ega ma dria ri si azini ma pari ngoa ya risi. Ka di ovu `dinile, eri die ca ima paria `yeke: afu eri ma`i... ovuni `dini ku? Inze e`yo, ma o`dipi. Adro yi `yoni e`yo adani ku?

OJUOLA. Yo, ifu ni eri ku ye, dra asi anzurusi. Mbaza ALAKA ma ngulupi `yo vini `dinile indi.

ALAKA. Ani ni mi asi ni candi esu a`di e`yosi yari ku, ma adri! [gu] ani ni andra asisile mi ni apazu akua risi ri `da `l ri ku, ma andra nga mi ombe ci.

ODEWALE. [asi ni eca awokoru] Mi ndra nga ma ombe ci `dini ce? Ma ombe ci mi di ndra ani ma gu kile mini gu saa `disi rile kua-kua-kua! Ogu masi mani ma ngulupi ma ati ni furia azini ma ngulupi ma andri ni `duria okuru. `Da e`yo mini te le ma `ye `l ri `i? Ika ega `da e`yo `bani guzu gu ni, adro yi ma tri mi ci.

ALAKA. Yi ovuni vini alu mi ati pi mi andri be ku.

ODEWALE. [e`yo nzeria saa aluria ALAKA be] mi mi ngulupi ma ati ni fu dika mi gbolo ale mi ngulupi ma-

I`yo `dia Ngoni?

ALAKA. Ogundele dori gbipi ripi eri vile oku Mobike be- mi ega ti mi ni? `Yeke `ba ma nze di nga `daa saa`disi ku.

ODEWALE. Mini `yo `da ma efi ngoni?

ALAKA. Mi asi ku.

OJUOLA. Ovuni eri ma andripi ati be ku?

ODEWALE. Ma di alapapa `l omvepi aria ni ri `l ada ada `di

ALAKA. [nga oru dri kozu] Ma emi ai , anyajo eca nzizaru, le ma ma mu ma aza ko-

ODEWALE. [ese eri okposi eri vile ogua dria vile dika]

Aparaka `di ngo `i?

ALAKA. [o`bi e`yo nze avita ru]. Ma ovu ayikosi nezu kini mi vile awoko ndra mvaasi `da nga kiri mi be ci, ma adri. Otunukua! ecopi ovupi-

[ODEWALE 'be ALAKA ni nyakua, dika ekpa eri vaa `dale kirikiri. Ngingiri e`do]

ODEWALE: Mi `l . . . I le vini ma dri enza indi? Mi ljekunio ni kile male. `Ba dria ma so pa oru! Ma suru ma azi, I le vini ma dri enza indi? mi `l, mi mani ni teketeke ri, ile vini ma dri enza `ba jururu `diyi ma drilia? Mi `l... `ba mani ru ri-iso pa oru akini!

mi omve te ma alimva ni wudrikuru ma drilia

ALAKA. Ma awini mi omve alimva ni kuye.

ODEWALE. `Ba dori gbipi Ogundele ovuni ma ati `l ku, eri vile oku , Mobike ovuni ma andri `l ku. I`yo ovu `dia `dini. A`di ti te ma ni? [pi ALAKA ma dri] Mi o-`y-o!

ALAKA. `Yeke, ma nga lu mini ra...te...ma a`l ife `ba ma fi joa, ama mi be irisi, pari `ba kokoru nia. Le `ba ma ofu e`yo zizaru emaa ni `diyi etu alia ku.

ODEWALE. `Yo! Mi omve te ma ali mva ni wudrikuru ma drilia, mi ma ece vini yi ma drilia `dia kini ma `ba ata kokoru azini ayia kokoru ri `l, kaniku mi omvi mani ru onyiru mani mini eza ri ma vu vile!

ALAKA. Ani ni mi andri kani mi ati ni a`di `l yari ku.

ODEWALE. Eri `dale? Mi `ye ace were ni ra! [opi yi ma alu dri] Mi omve mani asikari nyafe be `diyi [ALAKA ni] mi ega mi eco ma dri enza o`bi eselea panga esu kokoru ra?

OJUOLA. [mindre be] Opi maniri, ma mi ai-

ODEWALE. Ida mi `dale. `Ba dria ma se `l ra. [ka mu opi ni ne kiri `daa ogogo `bo, tre drinia.] Akini mi omve mani asikari nyafe be `diyi.

OPI OKORI. Opi maniri ipe te ce `dia yi ma ti lpetua muGbonka ni eji.

ODEWALE. Le emi ma ne di kilili kini agu `di apa ni ku

ODEWALE. [ari ru muzu `l vile masete ejizu, eda dri erini droria masete si oja si]

ALAKA. [ori nde eri kayi] `Yeke, i`di ma! `di di musu orodri mini eco fe mani kile opi le mani mi enzezu engazu asea risi ri `l ku!

ODEWALE. Ma enzezu engazu asea risi?

[`BA OPI MA AGEI TE `BA, AGIDI, LABATA azini AKILAPA efi]

AKILAPA. Opi maniri, ama eca lprtua risi `bo.

OJUOLA. [gbu yi okpo amboru si]

Ma ai emi, ite nga amve-

ODEWALE. [kiri masete be dria, ongaria ALAKA ma dria]. Mi e`du ma engazu asea?

ALAKA. `Da e`yo adari `l, opi, aka inzo nze, adro aya niri ma so ma kayi. [ci ODEWALE vile masete ri]

ODEWALE. Ase ngoleri `i?

ALAKA. Ase suru lpetu niria ri `i.

ATALO OGUN NIRI. Ase Ipetua ri `i?

[one yi OJUOLA be milea milea]

Opi maniri, `da ca di ra!

ODEWALE. Le ma ma ni ma a`di `l ya ri ra!

ATALO OGUN NIRI. Opi maniri, agu `di ma dri eza di `l `bo, mi e`yo `yoza erini `diyi `du okporu a`di e`yosi?

ODEWALE. Mi ese nga mi ma vu inyia dika, mi nga a`di ma dri ni e`de vaa ni yari n era. [ALAKA ni] Inze e`yo, ma adri, mi de `daa a`di `ye?- Ase Ipetuni ri ma alia `daa.

ALAKA. Doria. Amu de doria `ba ambo ma vile ri be.

ODEWALE. Ine di ma ase alia `daa?

ALAKA. Agu azini eji mi `daa ni, ombezaru bongo emve alia kile afa azini `bani mu owi adro yini ni le. `Ba ombe mi dri azini pa baka si-

OJUOLA. Ifa! E`yo mini `ye ma rua `dini ri eri a`di ni? [e`de ndrui]

ATALO OGUN NIRI [enga eri vu] Mi emu... mi ebi ma vuti...

ODEWALE. `B a azi ma `du pa ku! `ba dria ma oa `dia: mi `dinile indi, wa`di. ma eco ovu ali mva ni ra te ma ovu afusi e`yo nderi ni zu ra. Ma adri, imu drile.

ALAKA. Ili `disi ma oli baka `dayi ra, dika anga mi epa suta mini ma alia.

ATALO OGUN NIRI. Agu `di ni enzou ni engazu andri ma okpojoa.

ODEWALE. Ise mi `dale! Agu ndra ma jipi asea `dale ri a`di`i?

ALAKA. Ma Econi di eri ma ru ega saa `disi ku, te ...alia...`ba alia ni.

Eri ima pa ijiri eso eso.awa`di awa`di, lu andra amani kini 'I vile oku avuri enga Ikotia, enyati amavile Ijekun Yemoja vu inyia ndeniri `i.

ODEWALE. .Agu nde ma ada nit e ini a`dikou ni?

ALAKA. Eri ma andretia `ba la oce Oyo ni `diyi

ATALO OGUN NIRI. Eri di ecekini oyou ni `dini?

ALAKA. Yo, yo- kini ndra `l enga angu Kutuje ni awa`di ma alia.

ATALO OGUN NIRI. Aza`ba, ine nga abaza mini fe mi ngulupi ni `diri! Okorisi ikini te agu `di oyou ni, curu`do ikini `ba osi eri `doa-

ODEWALE. Mi e`yo `ba eri ma tilia mi `i!

alaka. Agu `da awini andra `yo `ba osi `l `doa `dini k; kini andra`l ri azi nga `doa.

ODEWALE. A`di azini?

ALAKA. Ojioru

ODEWALE. `Ba erini ndra azi ngazu drinia ojioru ri a`di`i?

[ATALO OGUN NI ori ni nde kayi ri `be `l ogua `l ni rizuri ma dria `dale]

ALAKA Ani ni ku.

ODEWALE [ATALOni] `I ni agu `da ndra a`di `I yari ra?

[ne ATALO ri kpete ogua dria, e`do e`yo nze opi yi be]

`Ba azi agu `da nipira ni ci?

[opi oja yi ma nguku erivu]

Wa`di...ini agu `da a`di`I yari ra?

[OJUOLA so pa kpi, oja `I piri, andreti ni oja `I kile su andreti suza ni le, e`yo efi alu `yo kokoru `du pa inzita amboru be fizu rumu lazuria.

`Ba Kutuje ni `diyi! `B a azini `dia alu ojio `di nipi ra ni ci? Agu pa esopi eso ri. `Ba azini eri ndra a`di`I yari nipi ra , kaniku eri ndra azi nga a`di dri yari nipi ra ni ci?

[omvita yo. ODEWALE dri ATALO OGUN NIRI ma dria, masete be engazaru oru.]

ATALO OGUN NIRI. [ori be tre tre] Gbonka, gbonka!

ALAKA. Ahaa! `Da di e`yo adani.

Gbonka `I, ma eco di egar

[opi gbu eri kalaa]

ATALO OGUN NIRI [se ODEWALE ni `dale]. Mi ovu asi anzu be. Ma mi ai e`yo azini ozizu dika dika ku, eri di orodri kokoru.

ODEWALE. [Geri kililiru risi]. Le ma ma ni ra, ma adripi, le ma ma ni ma a`di `I yari ra. Agu Gbonka ru `di di ndra a`di `i?

AKILAPA [angu eneria joa] opi za oga te amani efiko joa si, opi maniri. Ama ecate Gbonka mini ndaleri be drio.

ODEWALE. Awa`difo emi ni ...Eri ngoa?

AKILAPA. Amve, opi maniri...[omve] Agidi, Labata, emi eji gbonka ni saa `disi.

[opi ari yi muzu jotile atrizu ci]

ODEWALE. Iku geri. Ma ai emi...iku geri...

`YETA NA E`DATA 4

`Ba ece gbonka ma dri joa. Ka mu ODEWALE ni ne `dini `bo, so pa ci dika jati eri vurisi kalaa.

ODEWALE. Mi emu `dole! [Gbonka ma eti se ci] Akini mi emu! Mi bile kokoru?

[`BA `BA AGEI TE`BA `DIYI mi Gbonka ni drile `dale te epatraka `l vile]

AGIDI. [mi eri drile `dale nde okposi] Opi kini "mi emu inyia"

GBONKA. [nya aba ci] Ma `doa muke-opi ma nze e`yo, ma bile eco erira.

ODEWALE. Mi Gbonka `i?

GBONKA. Ee, opi oru turi. Ma Gbonka `i.

ODEWALE. Azi mini ndra nga angu `di ma alia `diari eri a`dini?

GBONKA. Ma ndra ojio opi Adetusa ndra opiru angu `di ma alia `dia okori niri `l, opi oru turi.

ODEWALE. `Ba `yo kini mi ndra opi Adetusa be saa `bani eri `dizurisi. [omvita yo]

LABATA [tre drinia] mi omvi!

ODEWALE. Mi otre ku.

AGIDI. Eri `ba ndra acepi ci emvipi-

ODEWALE. `Ba mani e`yo nzezu ri eri`i!

[`BA `BA AGEITE`BA `DIYI dri]

Emi eji eri inyia.

[`BA `BA AGEI TE`BA `DIYI emi GBONKA ni ODEWALE vu inyia]

GBONKA [orisi] Eri `dile, eri `dile.. Opi Adetusa ni dri fuzu dra aciru ri be risi, ama de eri be.

ODEWALE. A`di fu eri ni?

GBONKA. Eri ndra Ede vu inyia, pari gboko na yini dri fuzuria!

ODEWALE. Azininga mi tia ngoa yari ku-

OPI OKORI. Kini a`di `di opi ndra okori ni ya?

ODEWALE. Ale e`yo adani!

GBONKA Agupi azini, opi oru turi.

OPI YI. Mi awini ndra lu amani kini ogo yi `diniri ku?

ODEWALE. E`yo mini le ama ma ai `l ri ngoi? Mi omvi mbele!

GBONKA. Agupi azini! Ovi sango niri ma gba ma kayi aka inzo li ria!

ODEWALE. Agupi ngoleri`i- e`da ndra ngole?

GBONKA. E`yo `da `ye ndra `l drio tu, opi maniri

ODEWALE. `Da onyirutu,ani, `ba ma ku di nga `da ma ovu[e`da angu ALAKA vu]

Agupi awa`di `i-ine nga eri kilili.Mi eco eri ega ra?

GBONKA [erini ALAKA ni nezu `bo ri ma vutia] `Yo kini `l `ba andra opi Adetusa ni fu pi ri `l `dini?

ODEWALE. Mi omvi e`yo mani ziri! Mi eco eri ega ray a?

GBONKA. [ne angu ALAKA vu dika] M Econi ku, opi maniri.

ALAKA. [`Ba `bani ni ra rile] Aha! Mbaza GBONKA!

GBONKA. [tayisi] Eee?

ALAKA. Mi Econi ega ku? Hmm...de ni de di `ba ma omi eza ra ada ada! Mi eco ni ega ku-

GBONKA. Akini: ma Econi ku! Emi ma enza a`disi? A-aa! Ma `yo kini ani mi ra de ani ni mi ku a`di e`yosi?

ALAKA. Ee-e! Mbaza Gbonka-

GBONKA. Inze e`yo.

ALAKA. Mbazao, mi econi mva ljekunioru ndra eba ogbipi opi erini ri be goloko lpetu niriari ega ku?

GBONKA. `Ba karakara ri ndra eba ogbi goloko lpetunia ni.

ALAKA. Mva ljekunioru, mani `yori mva ljekunioru engapi enyati lshokun ni lkoti ma ageia ria, enyati wa`di mi vileri ni engazu alenia ri i.

ODEWALE. Mi saa eza!

ALAKA. Agu `diri ma omi mbara opi mani, le `ba ma ese eri ma omi e`yere e`yere erini ecozu e`yo oku `dayi egazu beni.

ODEWALE. Mi ma `ye te di `dini mbele.

ALAKA. Mbazao, mi ega nga, mi idri ndra vini o`du `dasi o`duko zita niri mi vile okuri ma ati oapi lkotia-ljekun Yemoja-a aku atakumosa niria ri dri ra.

GBONKA. [ya dri ecezu kini l eco egara] Ahaa! Mi vile `ba ambo ndra dori gbipi tu `dari ngoni?

ALAKA. Ma vile `ba ambo ndra dori gbipi tu `da mudi curu`do angu ama atapi ndra drio `diyini muzuria `bo.

GBONKA. Ee `do, eri ma orindi ma li ava asi anzu alia. `Di di mi i?- Mi emu, ma mvi, mi emu ma o`de mi!
[o`de yi. ODEWALE efi yi ma eselia azini awa yi ma esele okposi ndundu]

ODEWALE. Agu `di kini l fe ndra l dri odekua agupiamva runi goloko lpetunia `dale.

GBONKA. Eee?

ALAKAMbazao, avi mini 'bo? I fe ndra ma vile ambori ni odekua agupiamva ru ni saa amani dri fuzu goloko lpetuniria risi.

GBONKA. Ka ndra ovu `dale, eri `dale.

ALAKA. [e`da ODEWALE ni afusi] I ne! eri di curu`do `di i. Odekua ndra mini eji asea 'daa ombezaru bakasi azini...

[GBONKA bi ALAKA ni dika e`do eri ose andra oru andra oru. OPI yi oku yi yima esele sazu, te GBONKA ogo I yi ma esele si tua ra e`do le inze apazu]

ODEWALE. Emi atri drini!

GBONKA[ALAKA ni]Aza`ba, adrou ovi ni `diyi ma gba mi tile ambo `diri de nga-e`do mu awoko be ALAKA vu dika, te ODEWALE efi ci.]

ODEWALE. [masete be engazaru] Mbazao, mi ma asi dri awoko fe saa mini ezaa 'disi.

GBONKA[do i]. Ma mi vu asindriza ai, ma asia ndra onzi `yezu yo, ale ndra lu mi idri pa, opi mani, ma asia ndra onzi 'yezu yo. `Ba fe ndra mi madri jizu mi fuzu asea `dale, a`ba di ndra asi ndriza ci azini afe-

ODEWALE. A`di fe ndra mi dri ma fuzu ni?

GBONKA.Agu mi ngukua 'di 'i, opi, Atalo Ogun niri 'i.

ATALO OGUN NIRI.[ori kokoru].`Da e`yo a`biniri `i: adro yi ka azita `ba `bo ,le 'ba ma obi vutini ra!

ODEWALE. Ma ndra a`di ma mvani?

ATALO OGUN NIRI. `Di eca curu`do vuti vuti ru `bo, le mi ma ni di e`yo dria kpere asiria, ka tro-

ODEWALE. [o`duko yaza be] Akini a`di o-s-i ma ni ya?

ATALO OGUN NIRI. Eri i. Oku fipi rumu lazuria `da i. Anzi mi vile su `diyi ma andri `i. Eri ma ngulupi ni vini mi... andri `i!

[ciri: saa e`yo egazu ri. ODEWALE `be masete vaa, e`do aci atizaru le engazu opi aluri vurisi aziniri vu dri be ejuzaru kile eri ngonde `ba o`dezu le. te eri aga opi alu alu ma ageiasi trua trua, eri vini dro l onasi `bakazu `l bizu ku risi. ka mu aci yi alu alu vusi de dria `bo,e`du masete `l ma dria dika se `l e`yere e`yere kile orobisi le rumu lazuria `dale.`Di ni droria `l `yesi, lulu gaza oru efu engazu rumu lazuria `dale.ABERO efu para para amve `dole awu wuzabe]

ATALO OGUN NIRI [`BA `BA AGEI TE `BA `DIYI ma alu dri] Mi ari mi... mi eji Aderopo ni.

[`BA `BA AGEI EPI RI nzu amve.

ODEWALE se kateni rumu lazuriari mgbo OJUOLA ma avu la pi ndi gbolo dria ri e`dazu. avu eri ma dria-e`yere, orobisi nile- azini enze sei engazu erima rua. opi vini kateni dikae`yere egata kokoru OPI yi ma milea `BA `BA AGEI TEPI `diyi pie]

ODEWALE. Ma ai emi, iku nga ama ama dri.

[OPI YI `Ba `BA AGEI TEPI `DIYI pie mu ndindi ru rumu `bani oazu opi vile akua ria]

ATALO OGUN NIRI[ABERO ni] Ila di lu mi `daa awu wu `l ku- imu... imba anzi yi vile `diyi ma ta- mi ari mi mbele.

[ABERO mu kiri awu wuza be, indi kindi ADEROPO efi]

ADEROPO. M andri ni ngoa?

OPI YI. [ese eri vile.] Mi oa asi `yaa si, karileo-le ni `ba azini joa `dale ku-

OPI OKORI. [efu engazu joa `dale sei si be ariru ribe]. Maye...Ogun...de di `l `bo.

ATALO OGUN NIRI Dra vini indi?

OPI OKORI. Adro la! ane oku dra driora. Kile `ba a`di `dipi angu Kutuje niri ma alia indi ri le ane dra ra, akua, a`dia,ane dra ra. Te dra oku ni `I sozu elisi ima ngupi ma drisi kpere ima okpojoa `dale ri...adro la!

[ADEROPO pa ima dri opi yi ma dra isi ra, nzu rumu lazuria , wu kateni lawu lu dri fuzu OPI ODEWALE be, erini angu amviria drisi , mile be opezaru amve dika ari ni droria rasi erima mile efia. ADEROPO enzu para para vile ori amborusi engazu rumu lazuria.]

OPI OKORI. Avu vaa `dale ...e`yere... e`yere `dini...enze eli oku ma rua risi [ece geri erini ima mile opezuri]

ATALO OGUN NIRI. Ope ima mile ima ngulupi ma drisi?

[OPI yi ko dri fizu ATALO pie rumu lazuri ma alia te fu dri ADEROPO pie karagba].

ADEROPO. `Ba ciri atri te eri ku a`di e`yo si?

OPI OKORI. Ma o`bira, ma mvi...adro yi ma ndrema azi yi... ma ari ma eri vu, ati oniaka eribe eli drinia ri epazu erima dria risi rate... te okpo eriniri si kile okpo kami turu alu ale vepi `bo `diyi niri le. Ma di vini a`dule.

[Anzi enzu cikiri ga si pari avita avizuria , yini emuria ADEROPO vu]

ANZI. Baba, baba, baba!

Ama enga mi te o`du `dia dria. a`di e`yo `ye `I ama andri be azini –

[ODEWALE geri ogoria fi zu rumu oazu ria `dale.O`duko `di eredi `i `bo dika `ba akuamboa `diyi yi okuria opi vile akua.ADEROPO a`bu anzi yi ci yi kazu wura opi ni ori ori ru ri nezu ku.]

ADEROPO Abero... Abero...mi emu yi ji `dale-

ODEWALE. O`duko mani eri `dia ri ma adri ADEROPO vile ri `I ya?

[ABERO ce anzi ma dri `dale]

ADEROPO [Ia vaa ale dria] opi...oru turi.

ODEWALE. Ma adri, a`ye mi onzi tu agara egata mavile onzi `diyi si.

ADEROPO. `Da ovuni e`yo angiri ni ku, opi oru turi...`Da geri adro yini ndra lezu ma `ye `i ri.

ODEWALEYO, yo! Emi ma `ba e`yo ni adro yi ma rua ku. Le `ba azini ma `ba e`yoni adro yi ma rua ku. Ma o`dipi, le e`deta mani e`dezuri ma fe mini embata. E`yo adro yini leleri ngani ndra I `yeku aka ndra ku yini ma ayuzu ku. Yi ni ndra okpoako maniri ra: okpoako agupi ni o`du driasu lezu I vile suru ri ma ali `dizu suru azi `diyi ma dria ri `i. O`du alu,a`di agu azini ma vile amvua Edea. Ma eco ndra eri ku ja ra. Tede ma vile suru ri. Ede suru mani ndra ega eri ma vile ri `l ri. Agu nde nga gu, dika gu, omve ma `ba engapi suru ayia Ijekun niria ri. ma dri `be di `l ra. Ma esu di vini curu`do oni kiniagu `di ndra ma ...ma ma ngulupi ma ati `l, opi ndra angu `doma dri cepi ma drilia ri `i. Afa fepi mani emuzu angu `doma alia `doa e`yo orioriru `diyi `yezu rieri di apata mani apazu ari adaza ma e`yosi mani ani lezu suza suru ma vile ri niri atizu ri `i. Ma ai emi, ma o`dipi-Baba ogunsomo

[ADEROPO fu mu rumu lazuria]

ATALO OGUN NIRI. Opi mani-

ODEWALE. Balogun

OPI OKORI. Ma mi be, opi ma ni.

ODEWALE. Otun

OPI IRIRI. Opi ma ni.

ODEWALE. Osi

OPI NARI. Ma `do opi ma ni.

ODEWALE. Ma ai emi esa eri , esa eri ... ma vile wa`di ri 'i-ma andri... ma ai emi emi ma sa er geri kililiru ri si.

ATALOPI OPI YI BE. Ddra ngani di wura erini oku niri eza dika ku.

ODEWALE. Afe emini awa'difo [omve] Adewale.

[ANZI yi enzu joa]

ADEWALE. `Do ma `i, ma ati.

ODEWALE. [Mva azini amviria drisi] `Dewale-

ADEBISI. Yo, `do ma'i Adebisi 'i.

ODEWALE. Owo, Adewale ni ngoa?

ADEWALE. Ma `do 'i, ma ati.

ODEWALE. I bi Yemi ma dri ci.

[OYEYEMI eju eri vu ima dri ijiri]

ADEWALE. Yo, ovuni mi dri ijiri 'i ku! [gba OYEYEMI ma dri]

OYEYEMI. I ku ma ja!

ODEWALE. Sshhh! I co emi ku, I co emi ku. [eci anzi nde yi ma dri] Adeyinka ni ngoa?

ABERO. Eri `do `i.

[eju I dri odekua nderi 'duzu]

ODEWALE. Adewale, ice dri.

ADEBISI. Ngoa?

ODEWALE. Pari ciria... kpere pari amani andezu ria, ama nga ava li 'daa dri kozu dika ndo.

[Opi yi ari ru muzu erima dri atrizu]

Le `ba azini ma atri ama dri ku dika `ba azini ma emu ama be ku; ka adri `dini ku, ma nga eri tri...

ozumburuku

ka

kalika oku.

I ma ngulupi ma dria

eri yi

'du ra.

[E`do di aci yiniri, yi aga o`bi karakara aku ambo Kutuje niria kumu osipi vaa kaniku avupi avu esele coza yini asizu agu drijaza eriniri ni vini ovuzu drijaza yiniri `i ri pie ri ecezu. O`bura ngoza e`yere ni muria drile.]